

اِذَانُ الْاَجْرِ فِي اَذَانِ الْقَبْرِ (قبر پر اذان پکارنا)

مصنّف

مجدد دین و ملت اعلیٰ حضرت
امام احمد رضا خاں بریلوی رحمہ اللہ تعالیٰ

ترتیب و تخریج

منیر احمد یوسفی (ایم۔ اے)
مدیر اعلیٰ ماہنامہ ”سیدھا راستہ“ لاہور

ملنے کا پتا

جامع مسجد نگینہ

977-A، بلاک بی III، گجر پورہ سکیم لاہور 6823128

إِذَانُ الْأَجْرِ فِي أَذَانِ الْقَبْرِ

(دن کے بعد قبر پر اذان کہنے کے جواز پر مبارک فتویٰ)

مسئلہ: کیا فرماتے ہیں علمائے دین اس مسئلہ میں کہ دن کے وقت جواز ان قبر پر کہی جاتی ہے وہ شرعاً جائز ہے یا نہیں۔ بینوا توجروا

فتویٰ

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ الَّذِي جَعَلَ الْأَذَانَ عِلْمًا الْإِيمَانَ وَسَبَبَ الْأَمَانَ
وَسَكِينَةَ الْجَنَانِ وَمَنْفَاةُ الْأَحْزَانِ وَمَرْضَاةُ الرَّحْمَنِ وَالصَّلَاةَ
وَالسَّلَامَ الْأَتَمَّ الْأَكْمَلَانَ عَلَى مَنْ رَفَعَ اللَّهُ ذِكْرَهُ وَأَعْظَمَ قَدْرَهُ
فَبَذَكَرَهُ زَانَ كُلِّ خُطْبَةٍ وَأَذَانَ وَعَلَى إِلَهٍ وَصَحْبِهِ الذَّاكِرِينَ آيَاهُ مَعَ
ذِكْرِ مَوْلَاهُ فِي الْحَيَاةِ وَالْمَوْتِ وَالْوَجْدَانِ وَالْفُوتِ وَكُلِّ حِينٍ
وَأَنْ وَأَشْهَدُ أَنْ لَا إِلَهَ إِلَّا اللَّهُ الْحَنَّانُ الْمَنَّانُ وَأَنَّ مُحَمَّدًا عَبْدُهُ
وَرَسُولُهُ سَيِّدُ الْإِنْسِ وَالْجَانِ صَلَّى اللَّهُ عَلَيْهِ وَعَلَى إِلَهٍ وَصَحْبِهِ
الْمَرْضِيِّينَ لَدَيْهِ مَا أَذِنَ أَذُنٌ لَصَوْتِ أَذَانَ قَالَ الْفَقِيرُ عَبْدُ الْمُصْطَفَى
أَحْمَدَ رَضَا الْمُحَمَّدِيُّ السُّنِّيُّ الْحَنْفِيُّ الْقَادِرِيُّ الْبُرْكَاتِيُّ الْبَرِيلَوِيُّ
سَقَاهُ الْمَجِيبُ مِنْ كَأْسِ الْحَبِيبِ عَذْبًا فَرَاتًا وَجَعَلَهُ مِنَ الَّذِينَ هُمْ
أَهْلُ الْإِيمَانَ وَالصَّلَاةِ وَالْأَذَانَ أَحْيَاءً وَأَمْوَاتًا آمِينَ إِلَهُ الْحَقِّ آمِينَ

”تمام تعریفیں اللہ (تبارک و تعالیٰ) کے لئے جس نے اذان کو ایمان کی علامت، سببِ امان، دلوں کا سکون، غموں کا ازالہ اور رحمان کی رضا کا ذریعہ بنایا، صلاۃ و سلام کا ملکہ تامہ ہو اُس ذات پر جس کا ذکر اللہ (تبارک و تعالیٰ) نے بلند فرما دیا اور اُس کے مرتبہ کو عظیم کیا۔ چنانچہ اُن کے ذکر سے ہر خطبہ اور اذان کو زینت بخشی اور آپ

صلی اللہ علیہ کی آل و اصحاب رضی اللہ عنہم پر جو موت و حیات، وجدان و فوت غرضیکہ ہر وقت اپنے رب کریم کے ذکر کے ساتھ اپنے آقا صلی اللہ علیہ کا ذکر کرتے ہیں۔ میں گواہی دیتا ہوں کہ اللہ حنان و منان کے علاوہ کوئی معبود نہیں اور انس و جن کے سردار نبی کریم صلی اللہ علیہ (تبارک و تعالیٰ) کے برگزیدہ بندے اور رسول صلی اللہ علیہ ہیں۔ آپ صلی اللہ علیہ پر اور آپ صلی اللہ علیہ کی آل اور صحابہ کرام رضی اللہ عنہم پر جو کہ پسندیدہ ہیں سب پر اُس وقت تک اللہ (تبارک و تعالیٰ) کی رحمتیں ہوں جب تک کان اذان کی آواز سنتے رہیں۔ فقیر عبدالمصطفیٰ احمد رضا محمدی سنی حنفی قادری برکاتی بریلوی دُعا کرتا ہے کہ اللہ (تبارک و تعالیٰ) اُسے اپنے حبیب صلی اللہ علیہ کے حوضِ کوثر سے سیراب کرے اور اُسے اُن لوگوں میں سے کر دے جو موت و حیات میں ایمان نماز اور اذان والے ہیں۔ آمین الہ الحق آمین!

الجواب

بعض علمائے دین نے میت کو قبر میں اتارتے وقت اذان کہنے کو سنت فرمایا۔ امام ابن حجر کی علامہ خیر الملتہ والدین ربلی استاذ صاحب دُر مختار علیہم رحمۃ الغفار نے اُن کا یہ قول نقل کیا:

أَمَّا الْمَكِّيُّ فَفِي فِتَاوَاهُ وَفِي شَرْحِ الْعَبَابِ وَعَارَضَ وَأَمَّا الرَّمَلِيُّ فَفِي حَاشِيَةِ الْبَحْرِ الرَّائِقِ وَمَرَّضَ
 ”مکی نے اپنے ”فتاویٰ“ اور ”شرح العباب“ میں نقل کیا اور اُس نے معارضہ کیا، ربلی نے حاشیہ البحر الرائق میں نقل کیا اور اسے کمزور کہا۔“

حق یہ ہے کہ اذان مذکور فی السؤال کا جواز یقینی ہے۔ ہرگز شرع مطہر سے اس کی ممانعت کی کوئی دلیل نہیں اور جس امر سے شرع منع نہ فرمائے، اصلاً ممنوع نہیں ہو سکتا۔ قائلانِ جواز کے لئے اسی قدر کافی ہے۔ جو مدعی ممانعت ہو دلائل شرعیہ سے اپنا دعویٰ ثابت کرنے، پھر بھی مقام تبرع میں آکر فقیر غفر اللہ تعالیٰ بدلائل کثیرہ اُس کی اصل شرع مطہر سے نکال سکتا ہے۔ جنہیں بقانونِ مناظرہ اسانید سوال کیجئے فاقولُ
 وَبِاللَّهِ التَّوْفِيقُ وَبِهِ الْوُصُولُ إِلَى ذَرَى التَّحْقِيقِ

پہلی دلیل:

وارد ہے کہ جب بندہ قبر میں رکھا جاتا ہے اور سوالِ نکیرین ہوتے ہیں، شیطان رجیم (کہ اللہ عزوجل صدقہ اپنے محبوب کریم ﷺ کا ہر مسلمان مردوزن کو حیات و ممات میں اُس کے شر سے محفوظ رکھے) وہاں بھی خلل انداز ہوتا ہے اور جواب میں بہکاتا ہے۔ وَالْعِيَاذُ بِوَجْهِ الْعَزِيزِ الْكَرِيمِ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ۔ حضرت امام ترمذی محمد بن علی رحمہ اللہ تعالیٰ ”نوادر الاصول“ میں امام اجل سفیان ثوری رحمہ اللہ تعالیٰ سے روایت کرتے ہیں۔

إِذَا سُئِلَ الْمَيِّتُ مَنْ رَبُّكَ؟ تَرَ أَى لَهُ الشَّيْطَانُ فِي صُورَتٍ فَيَشِيرُ إِلَى نَفْسِهِ أَى أَنَا رَبُّكَ؟ فَلِهَذَا وَرَدَ سَوَالُ التَّشْيِيتِ لَهُ حِينَ يَسْأَلُ يَعْنِي ”جب مُردے سے سوال ہوتا ہے کہ تیرا رب کون ہے؟ شیطان اُس پر ظاہر ہوتا ہے اپنی طرف اشارہ کرتا ہے یعنی میں تیرا رب ہوں اُس لئے حکم آیا کہ میت کے لئے جواب میں ثابت قدم رہنے کی دُعا کریں“۔

حضرت امام ترمذی علیہ الرحمہ فرماتے ہیں:

وَيُؤَيِّدُهُ مِنَ الْأَخْبَارِ قَوْلُ النَّبِيِّ ﷺ عِنْدَ دَفْنِ الْمَيِّتِ اللَّهُمَّ اجْرُهُ مِنَ الشَّيْطَانِ فَلَوْلَمْ يَكُنْ لِلشَّيْطَانِ هُنَاكَ سَبِيلٌ مَا دَعَا صَلَّى اللَّهُ تَعَالَى عَلَيْهِ وَسَلَّمَ بِذَلِكَ ۲ يَعْنِي ”وہ حدیثیں جو اس کی مؤید ہیں جن میں وارد ہے کہ حضور اقدس ﷺ میت کو دفن کرتے وقت دُعا فرماتے ہیں: الہی! اسے شیطان سے بچا۔ اگر وہاں شیطان کا کچھ دخل نہ ہوتا تو حضور اقدس ﷺ یہ دُعا کیوں فرماتے؟“

اور صحیح حدیثوں سے ثابت ہے کہ اذانِ شیطان کو دفع کرتی ہے صحیح بخاری و صحیح

نوادر الاصول فی معرفۃ احادیث الرسول الاصل التاسع والاربعون والمائتان الخ مطبوعہ دارصادر بیروت ص ۳۲۳۔ ۲ ایضاً۔ نوٹ: یہ دونوں عبارتیں اعلیٰ حضرت علیہ الرحمہ نے بالمعنی نقل کی ہیں، اس لئے الفاظ میں کافی تغیر و تبدل ہے، پہلی عبارت درست کر دی ہے دوسری عبارت اس طرح ہے: فَلَوْلَمْ يَكُنْ لِلشَّيْطَانِ هُنَاكَ سَبِيلٌ مَا كَانَ لِيَدْعُو لَهُ رَسُولُ اللَّهِ ﷺ بِأَنْ يُجِيرَهُ مِنَ الشَّيْطَانِ۔

مسلم وغیرہا میں حضرت ابو ہریرہ رضی اللہ عنہ سے روایت ہے کہ حضور اقدس صلی اللہ علیہ وسلم فرماتے ہیں: إِذَا أَدَّنَ الْمُؤَدِّنُ أَدْبَرَ الشَّيْطَانُ وَلَهُ حِصَاصٌ ۳ 'جب مؤذن اذان کہتا ہے تو شیطان پیٹھ پھیرتا ہوا گوزناں بھاگتا ہے'۔

صحیح مسلم کی حدیث جابر رضی اللہ عنہ سے واضح ہے کہ چھتیس میل تک بھاگ جاتا ہے۔ ۴ اور خود حدیث شریف میں حکم آتا ہے کہ جب شیطان کا کھٹکا ہو فوراً اذان کہو کہ وہ دفع ہو جائے گا۔ ۵ اَخْرَجَهُ الْإِمَامُ أَبُو الْقَاسِمِ سُلَيْمَنُ بْنُ أَحْمَدَ الطَّبْرَانِيُّ فِي أَوْسَطِ مُعْجَمٍ عَنْ أَبِي هُرَيْرَةَ رضی اللہ عنہ (اسے حضرت امام ابو القاسم سلیمان بن احمد طبرانی نے المعجم الاوسط میں حضرت ابو ہریرہ رضی اللہ عنہ سے روایت کیا ہے۔) ہم نے اپنے رسالہ نَسِيمُ الصَّبَا حِيَّ اَنَّ الْاَذَانَ يَحْوُلُ الْوَبَا (صبح کی خوشگوار ہوا اس بارے میں کہ اذان سے وبادور ہو جاتی ہے۔) میں اس مطلب پر بہت احادیث مبارکہ نقل کیں، اور جب ثابت ہو گیا کہ وہ وقت عیاذاً باللہ مداخلت شیطان لعین کا ہے اور ارشاد ہوا کہ شیطان اذان سے بھاگتا ہے اور اس میں حکم آیا کہ اُس کو دفع کرنے کے لئے اذان کہو تو یہ اذان خاص حدیثوں سے مستنبط بلکہ عین ارشادِ شارع کے مطابق اور مسلمان بھائی کی عمدہ امداد و اعانت ہوئی جس کی خوبیوں سے قرآن مجید و حدیث مبارکہ مالا مال ہیں۔

دوسری دلیل:

حضرت امام احمد و طبرانی و بیہقی رحمہم اللہ تعالیٰ حضرت جابر بن عبد اللہ رضی اللہ تعالیٰ عنہما سے راوی: قَالَ لَمَّا دَفِنَ سَعْدُ بْنُ مُعَاذٍ (زَادَفِي رِوَايَةٍ) وَسَوَى عَلَيْهِ سَبَّحَ النَّبِيُّ صَلَّى اللَّهُ تَعَالَى عَلَيْهِ وَسَلَّمَ وَسَبَّحَ النَّاسُ مَعَهُ طَوِيلًا ثُمَّ كَبَّرُوا وَكَبَّرَ النَّاسُ ثُمَّ قَالُوا يَا رَسُولَ اللَّهِ لَمْ سَبَّحَتْ (زَادَفِي رِوَايَةٍ) ثُمَّ كَبَّرَتْ قَالَ لَقَدْ تَضَائِقَ عَلَى هَذَا الرَّجُلِ الصَّالِحِ

۳ صحیح مسلم باب فضل الاذان و هرب الشيطان عند سماعه مطبوعہ قدیمی کتب خانہ کراچی ۱/۱۶۷ [نسائی حدیث نمبر ۶۷۰، شرح السنۃ جلد ۲ ص ۶۷، کنز العمال حدیث نمبر ۲۰۹۳۳، ۲۰۹۳۴ (ادارہ) ۲۰۹۳۳، ۲۰۹۳۴] ایضاً۔ ۴ معجم الاوسط حدیث نمبر ۲۳۳۲، مکتبۃ المعارف الرياض ۲۱۰/۸۔

قَبْرُهُ حَتَّىٰ فَرَجَ اللَّهُ تَعَالَىٰ عَنْهُ۔^۱ یعنی ”جب حضرت سعد بن معاذ رضی اللہ عنہ دفن ہو چکے اور قبر درست کر دی گئی تو نبی کریم صلی اللہ علیہ وسلم دیر تک سبحان اللہ سبحان اللہ فرماتے رہے اور صحابہ کرام رضی اللہ عنہم بھی حضور صلی اللہ علیہ وسلم کے ساتھ کہتے رہے پھر حضور صلی اللہ علیہ وسلم اللہ اکبر اللہ اکبر فرماتے رہے اور صحابہ کرام رضی اللہ عنہم بھی حضور نبی کریم صلی اللہ علیہ وسلم کے ساتھ کہتے رہے۔ صحابہ کرام رضی اللہ عنہم نے عرض کیا: یا رسول اللہ (صلی اللہ علیک وسلم)! حضور صلی اللہ علیہ وسلم (صلی اللہ علیہ وسلم) اول تسبیح پھر تکبیر کس لئے فرماتے رہے؟ ارشاد فرمایا: اس نیک مرد پر اُس کی قبر تنگ ہوئی تھی یہاں تک کہ اللہ (تبارک و تعالیٰ) نے وہ تکلیف اُس سے دُور کی اور قبر کشادہ فرمادی۔

علامہ طیبی علیہ الرحمہ شرح مشکوٰۃ میں فرماتے ہیں: اَيُّ مَا زَلْتُ اَكْبَرُ وَتَكْبِرُونَ وَاسْبَحْ وَتُسَبِّحُونَ حَتَّىٰ فَرَجَهُ اللَّهُ لِي یعنی ”حدیث شریف کے معنی یہ ہیں کہ برابر میں اور تم اللہ اکبر اللہ اکبر سبحان اللہ سبحان اللہ کہتے رہے یہاں تک کہ اللہ (تبارک و تعالیٰ) نے اُس کی تنگی سے انہیں نجات بخشی۔“

اقول:

اس حدیث شریف سے ثابت ہوا کہ خود حضور نبی کریم صلی اللہ علیہ وسلم نے میت پر آسانی کے لئے بعد دفن کے قبر پر اللہ اکبر اللہ اکبر بار بار فرمایا اور یہی کلمہ مبارک کہ اذان میں چھ بار ہے تو یہ عینِ سُنَّتِ ہوا، غایت یہ کہ اذان میں اس کے ساتھ اور کلمات طیبات زائد ہیں سو اُن کی زیادت نہ معاذ اللہ کچھ مضر نہ اس امرِ مسنون کے منافی بلکہ زیادہ مفید و مؤید مقصود ہے کہ رحمتِ الہی اتارنے کے لئے ذکرِ خدا کرنا تھا۔ دیکھو یہ بعینہ وہ مسلکِ نفیس ہے جو دوبارہ تلبیہ اجلہ صحابہ عظام مثل حضرت امیر المؤمنین عمر رضی اللہ عنہ اور حضرت عبداللہ بن عمر و حضرت عبداللہ بن مسعود و حضرت امام حسن مجتبیٰ

۱ مسند احمد بن حنبل عن مسند جابر بن عبداللہ رضی اللہ عنہما مطبوعہ دار الفکر بیروت ۳/۳۷۷-۳۷۸-۳۷۹، مشکوٰۃ حدیث نمبر ۱۳۵، مرقاۃ جلد ۱ ص ۳۳۰، المعجم الکبیر للطبرانی ۶ ص ۱۵، مجمع الزوائد جلد ۳ ص ۲۶، البدایہ والنہایہ جلد ۲ ص ۱۲۸، (ادارہ)۔ [مرقاۃ المفاتیح شرح مشکوٰۃ المصابیح الفصل الثالث من اثبات عذاب القبر مطبوعہ مکتبہ امدادیہ ملتان ۱/۲۱۱] مرقاۃ جلد ۲ ص ۳۳۰، مطبوعہ مکتبہ السیدیہ کوئٹہ بلوچستان (ادارہ)۔

وغیر ہم ﷺ کو ملحوظ ہوا اور ہمارے ائمہ کرام نے اختیار فرمایا، ہدایہ شریف میں ہے:

لَا يَنْبَغِي أَنْ يَخْلَّ بِشَيْءٍ مِنْ هَذِهِ الْكَلِمَاتِ لِأَنَّهُ هُوَ
الْمَنْقُولُ فَلَا يَنْقُصُ عَنْهُ وَلَوْ زَادَ فِيهَا جَازًا لِأَنَّ الْمَقْصُودَ الشَّاءُ
وَإِظْهَارُ الْعُبُودِيَّةِ فَلَا يَمْنَعُ مِنَ الزِّيَادَةِ عَلَيْهِ إِهْ مُلْخِصًا ۸

”یعنی ان کلمات میں کمی نہ چاہئے کہ یہی نبی کریم ﷺ سے منقول ہیں تو
ان سے گھٹائے نہیں اور اگر بڑھائے تو جائز ہے کہ مقصود اللہ (تبارک وتعالیٰ) کی تعریف
اور اپنی بندگی کا ظاہر کرنا ہے تو اور کلمے زیادہ کرنے سے ممانعت نہیں۔“

فقیر غفر اللہ تعالیٰ لہ نے اپنے رسالہ صفائح الجین فی کون
التصافح بکفی الیدین وغیرہا رسائل میں اس مطلب کی قدرے تفصیل کی۔
تیسری دلیل:

بالاتفاق سُنَّت اور حدیثوں سے ثابت اور فقہ میں مثبت کہ میت کے پاس
حالت نزع میں کلمہ طیبہ لَا إِلَهَ إِلَّا اللَّهُ (مُحَمَّدٌ رَسُولُ اللَّهِ) کہتے رہیں کہ
اُسے سن کر یاد ہو حدیث متواتر میں ہے حضور نبی کریم ﷺ فرماتے ہیں: لَقِنُوا
مَوْتَاكُمْ لَا إِلَهَ إِلَّا اللَّهُ ۹ (اپنے مردوں کو لَا إِلَهَ إِلَّا اللَّهُ سکھاؤ)
اسے امام احمد، مسلم، ابوداؤد، ترمذی، نسائی اور ابن ماجہ رحمہم اللہ تعالیٰ نے
حضرت ابوسعید خدری رضی اللہ عنہ سے اور ابن ماجہ رحمہ اللہ تعالیٰ نے مسلم رحمہ اللہ تعالیٰ کی
طرح حضرت ابو ہریرہ رضی اللہ عنہ اور نسائی رحمہ اللہ تعالیٰ کی طرح اُم المؤمنین حضرت
عائشہ صدیقہ رضی اللہ عنہا سے روایت کیا ہے۔

اب جو نزع میں ہے وہ مجازاً مردہ ہے اور اُسے کلمہ اسلام سکھانے کی حاجت
کہ بحول اللہ تبارک وتعالیٰ خاتمہ اسی پاک کلمے پر ہو اور شیطان لعین کے بھلانے میں نہ

۸ الہدایۃ باب الاحرام مطبوعہ المکتبۃ العربیہ کراچی ۱/۲۱۷-۹ سنن ابی داؤد باب فی التلقین آفتاب
عالم پریس لاہور ۸۸/۲، مشکوٰۃ حدیث نمبر ۱۶۱۶، ابن ماجہ حدیث نمبر ۱۴۴۶، السنن الکبریٰ للبیہقی
جلد ۳ ص ۳۸۳، مسلم جلد ۱ ص ۳۰۰، المعجم الکبیر للطبرانی جلد ۱ ص ۲۳۳، مجمع الزوائد جلد ۲ ص
۳۲۳، مرقاة جلد ۲ ص ۷۲، ترمذی حدیث نمبر ۹۷۶، نسائی حدیث نمبر ۱۸۲۶، مسند احمد جلد ۳ ص ۳،
قرطبی جلد ۲ ص ۴۲، حدیث نمبر ۲۹۸، کنز العمال حدیث نمبر ۲۵۱۶ (ادارہ)۔

آئے اور جو دفن ہو چکا حقیقتاً مردہ ہے اور اُسے بھی کلمہ پاک سکھانے کی حاجت ہے کہ بعون اللہ تبارک و تعالیٰ جواب یاد ہو جائے اور شیطان رجم کے بہکانے میں نہ آئے اور بے شک اذان میں یہی کلمہ لَا إِلَهَ إِلَّا اللَّهُ تین جگہ موجود ہے بلکہ اس کے تمام کلمات جواب نکیرین بتاتے ہیں۔ اُن کے سوال تین ہیں: مَنْ رَبُّكَ؟ ۱۰ ”تیرا رب کون ہے؟“ مَا دِينُكَ؟ ۱۱ ”تیرا دین کیا ہے؟“ مَا كُنْتَ تَقُولُ فِي هَذَا الرَّجُلِ ۱۲ تو اس مرد (یعنی نبی کریم ﷺ) کے بارے میں کیا اعتقاد رکھتا تھا؟ اب اذان کی ابتداء میں اللَّهُ أَكْبَرُ اللَّهُ أَكْبَرُ اللَّهُ أَكْبَرُ اللَّهُ أَكْبَرُ اللَّهُ أَكْبَرُ اللَّهُ أَنْ لَا إِلَهَ إِلَّا اللَّهُ أَشْهَدُ أَنْ لَا إِلَهَ إِلَّا اللَّهُ أَنْ لَا إِلَهَ إِلَّا اللَّهُ اور آخر میں اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ سوال، مَنْ رَبُّكَ؟ کا جواب سکھائیں گے ان کے سننے سے یاد آئے گا کہ میرا رب اللہ (تبارک و تعالیٰ) ہے اور أَشْهَدُ أَنْ مُحَمَّدًا رَسُولُ اللَّهِ أَشْهَدُ أَنْ مُحَمَّدًا رَسُولُ اللَّهِ سوال، مَا كُنْتَ تَقُولُ فِي هَذَا الرَّجُلِ؟ کا جواب تعلیم کریں گے۔ میں انہیں اللہ (تبارک و تعالیٰ) کا رسول جانتا تھا اور حَيِّ عَلَى الصَّلَاةِ، حَيِّ عَلَى الْفَلَاحِ جواب مَا دِينُكَ کی طرف اشارہ کریں گے میرا دین وہ تھا جس میں نماز دین کا ستون ہے کہ الصَّلَاةُ عِمَادُ الدِّيْنِ ۱۳ تو بعد دفن اذان دینا عین ارشاد کی تعمیل ہے جو نبی کریم ﷺ نے حدیث صحیح متواتر مذکور میں فرمایا: أَبْ يَهْ كَلَامِ سَمَاعٍ مَوْتِي وَتَلْقِيْنَ اَمْوَاتِ كِي طَرْفِ مَنْجَرِ هُوَ كَا۔ فقیر غفر اللہ تعالیٰ خاص اس مسئلہ میں کتاب مَبْسُوطٌ مُسَمَّى بِهِ ”حَيَاةُ الْمَوَاتِ فِي بَيَانِ سَمَاعِ الْأَمْوَاتِ“ تحریر کر چکا ہے جس میں پچھتر (۷۵) حدیثوں اور پونے چار سو (۳۷۵) اقوال ائمہ دین و علمائے کاملین و خود بزرگانِ منکرین سے ثابت کیا کہ مردوں کا سننا دیکھنا سمجھنا قطعاً حق ہے اور اس پر اہل سنت و جماعت کا اجماع قائم اور اس کا غبی جاہل انکار کرے گا مگر یا معاذ مبطّل۔ اور اُسی کی چند فصول

۱۰ مشکوٰۃ المصابیح الفصل الثانی من اثبات عذاب القبر مطبوعہ مجتہبائی دہلی ص ۲۵۔
 ۱۱ کنز العمال فی سنن الاقوال والافعال کتاب الصلاة مکتبہ التراث الاسلامی بیروت ۷/۴۸۴۔
 ۱۲ معجم اوسط حدیث نمبر ۶۲/۸۵ مکتبہ المعارف ریاض ۲۵۹/۹-۱۳۔ الکامل فی الصغفاء الرجال از من اسمہ عبد اللہ بن لہیعہ مکتبہ اثریہ سانگلہ بل ۱۴۶۹/۴۔

میں بحث تلقین بھی صاف صاف بیان کر دی یہاں اُس کے اعادہ کی حاجت نہیں۔

چوتھی دلیل:

حضرت ابو یعلیٰ رحمہ اللہ تعالیٰ حضرت ابو ہریرہ رضی اللہ عنہ سے روایت کرتے ہیں وہ فرماتے ہیں، حضور کریم صلی اللہ علیہ وسلم فرماتے ہیں:

اَطْفُوا الْحَرِيقَ بِالتَّكْبِيرِ ۱۳ ”آگ کو تکبیر سے بجھاؤ۔“

ابن عدی، حضرت عبداللہ بن عباس رضی اللہ عنہما اور وہ اور ابن السنی و ابن عساکر حضرت عبداللہ بن عمرو بن عاص رضی اللہ عنہ سے روایت کرتے ہیں۔ حضور پُر نور صلی اللہ علیہ وسلم فرماتے ہیں: اِذَا رَأَيْتُمُ الْحَرِيقَ فَكَبِّرُوا فَإِنَّهُ يَطْفِئُ النَّارَ ۱۵ ”جب تم آگ کو دیکھو تو اللہ اکبر اللہ اکبر کی بکثرت تکرار کرو وہ آگ کو بجھا دیتا ہے۔“

علامہ مناوی تو تیسیر شرح جامع صغیر میں فرماتے ہیں: فَكَبِّرُوا اَيُّ قَوْلُوا اَللّٰهُ اَكْبَرُ، اَللّٰهُ اَكْبَرُ وَ كَرَّرُوْهُ كَثِيْرًا ۱۶ ”فکبروا“ سے مراد یہ ہے کہ اللہ اکبر اللہ اکبر کثرت کے ساتھ بار بار کہو۔“

مولانا علی قاری علیہ الرحمہ الباری اُس حدیث کی شرح میں کہ حضور نبی کریم صلی اللہ علیہ وسلم قبر کے پاس دیر تک اللہ اکبر اللہ اکبر فرماتے رہے، لکھتے ہیں: اَلتَّكْبِيْرُ عَلٰی هٰذَا الْاَطْفَاءِ الْغَضَبِ الْاِلٰهِيْ وَلِهٰذَا وُرِدَ اسْتِحْبَابُ التَّكْبِيْرِ عِنْدَ رُؤْيَةِ الْحَرِيقِ ۱۶/۱ ”اب یہ اللہ اکبر اللہ اکبر کہنا غضبِ الہی کے بجھانے کو ہے لہذا آگ لگی دیکھ کر دیر تک تکبیر مستحب ٹھہری۔“ (یعنی آگ لگی دیکھیں تو دیر تک تکبیر پڑھنا مستحب ہے)

”وسيلة النجاة“ میں ”حیرة الفقه“ سے منقول:

حکمت در تکبیر آنت بر اہل گورستان کہ رسول صلی اللہ علیہ وسلم فرمودہ است اذا رَأَيْتُمُ الْحَرِيقَ فَكَبِّرُوا چوں آتش در جائے افتد از دست شما بر نیاید کہ بشناید

۱۳ مجمع الزوائد جلد ۳ ص ۱۳۸، کشف الخفاء للعجلونی جلد ۱ ص ۱۵۰-۱۵۱، کشف الخفاء جلد ۱ ص ۹۳
ابن السنی حدیث نمبر ۲۸۹، ۲۹۲، میزان الاعتدال حدیث نمبر ۴۵۳۰-۱۶ التیسیر شرح جامع الصغیر
زیر حدیث مذکور مکتبہ امام شافعی ریاض سعودیہ ۱۰۰/۱-۱۶۱ مرقاۃ المفاتیح شرح مشکوٰۃ المصابیح
الفصل الثالث من باب اثبات عذاب القبر مکتبہ امدادیہ ملتان ۲۱۱/۱۔

تکبیر بگوئید کہ آتش بہ برکت آں تکبیر فروشنید چوں عذابِ قبر با آتش ست و دست شما
باں نیرسد تکبیر میباید گفت تا مردگان از آتش دوزخ خلاص یابند ۱۶۱۲

”اہلِ قبرستان پر تکبیر کہنے میں حکمت یہ ہے کہ حضور نبی کریم ﷺ نے فرمایا ہے: ”اِذَا رَأَيْتُمُ الْحَرِيْقَ فَكَبِّرُوْا“ یعنی جب تم کسی جگہ آگ بھڑکتی ہوئی دیکھو اور تم اُسے بجھانے کی طاقت نہ رکھتے ہو، تو تکبیر کہو کہ اس تکبیر کی برکت سے وہ آگ ٹھنڈی پڑ جائے گی چونکہ عذابِ قبر بھی آگ کے ساتھ ہوتا ہے اور اُسے تم اپنے ہاتھوں سے بجھانے کی طاقت نہیں رکھتے لہذا اللہ (تبارک و تعالیٰ کا نام لو) یعنی تکبیر کہو) تاکہ فوت ہونے والے لوگ دوزخ کی آگ سے خلاصی پائیں۔“

یہاں سے بھی ثابت ہے کہ قبر مسلم پر تکبیر کہنا فرودست ہے، تو یہ اذان بھی قطعاً سنت پر مشتمل اور زیادات مفیدہ کا مانع سنت نہ ہونا تقریر دلیل نمبر دو سے ظاہر۔

پانچویں دلیل:

امام ابن ماجہ و بیہقی رحمہما اللہ تعالیٰ حضرت سعید بن مسیب رضی اللہ عنہ سے روایت کرتے ہیں: قَالَ حَضْرَتُ ابْنِ عَمْرٍ فِيْ جَنَازَةٍ فَلَمَّا وَضَعَهَا فِيْ اللَّحْدِ قَالَ بِسْمِ اللّٰهِ وَفِيْ سَبِيْلِ اللّٰهِ فَلَمَّا اُخِذَ فِيْ تَسْوِيَةِ اللَّحْدِ قَالَ اللّٰهُمَّ اجْرِهَا مِنَ الشَّيْطٰنِ وَمِنْ عَذَابِ الْقَبْرِ ثُمَّ قَالَ سَمِعْتُهُ مِنْ رَّسُوْلِ اللّٰهِ ﷺ هٰذَا مُخْتَصَرٌ ۱۷۱ یعنی ”میں حضرت عبداللہ بن عمر رضی اللہ تعالیٰ عنہما کے ساتھ ایک جنازہ میں حاضر ہوا۔ حضرت عبداللہ رضی اللہ عنہ نے جب اُسے (یعنی میت کو) لحد میں رکھا تو فرمایا: بِسْمِ اللّٰهِ وَفِيْ سَبِيْلِ اللّٰهِ جب لحد برابر کرنے لگے تو کہا الہی! اسے شیطان سے بچا اور عذابِ قبر سے امان دے، پھر فرمایا: میں نے اسے رسولِ کریم ﷺ سے سنا۔“

امام ترمذی حکیم قدس سرہ الکریم بسندِ جید حضرت عمرو بن مرہ تابعی رحمہ اللہ تعالیٰ سے روایت کرتے ہیں: كَانُوْا يَسْتَحِبُّوْنَ اِذَا وَضَعَ الْمَيِّتَ فِيْ

اللَّحْدِ أَنْ يَقُولُوا اللَّهُمَّ أَعِذْهُ مِنَ الشَّيْطَانِ الرَّجِيمِ ۱۸ یعنی ”صحابہ کرام رضی اللہ عنہم یا تابعین عظام رحمہم اللہ تعالیٰ مستحب جانتے تھے کہ جب میت کو لحد میں رکھا جائے تو دُعا کریں! الہی! اسے شیطانِ رجیم سے پناہ دے۔“

امام ابن ابی شیبہ رحمہ اللہ تعالیٰ اُستاذِ امام بخاری و مسلم اپنے مصنف میں حضرت خثیمہ سے روایت کرتے ہیں: كَانُوا يَسْتَحِبُّونَ إِذَا وَضَعُوا الْمَيِّتَ أَنْ يَقُولُوا بِسْمِ اللَّهِ وَفِي سَبِيلِ اللَّهِ وَعَلَى مِلَّةِ رَسُولِ اللَّهِ اللَّهُمَّ أَجْرُهُ مِنْ عَذَابِ الْقَبْرِ وَعَذَابِ النَّارِ وَمِنْ شَرِّ الشَّيْطَانِ الرَّجِيمِ ۱۹ ”مستحب جانتے تھے کہ جب میت کو دفن کریں تو یوں کہیں اللہ (تبارک و تعالیٰ) کے نام سے اور اللہ (تبارک و تعالیٰ) کی راہ میں اور رسولِ کریم صلی اللہ علیہ وسلم کی ملت پر! الہی! اسے عذابِ قبر و عذابِ دوزخ اور شیطانِ ملعون کے شر سے پناہ بخش۔“

ان حدیثوں سے جس طرح یہ ثابت ہوا کہ اس وقت عیاذاً باللہ شیطانِ رجیم کا دخل ہوتا ہے۔ یونہی یہ بھی واضح ہوا کہ اُس کے دفع کی تدبیر سنت ہے کہ دُعا نہیں مگر ایک تدبیر اور احادیث سابقہ دلیلِ اول سے واضح ہے کہ اذانِ دفعِ شیطان کی ایک عمدہ تدبیر ہے تو یہ بھی مقصودِ شارع کے مطابق اور اپنی نظیر شرعی سے موافق ہوئی۔
چھٹی دلیل:

ابوداؤد و حاکم و بیہقی رحمہم اللہ تعالیٰ امیر المومنین (حضرت) عثمانِ غنی رضی اللہ عنہ سے روایت کرتے ہیں: كَانَ النَّبِيُّ صلی اللہ علیہ وسلم إِذَا فَرَغَ مِنْ دَفْنِ الْمَيِّتِ وَقَفَ عَلَيْهِ قَالَ اسْتَغْفِرُوا لِأَخِيكُمْ وَسَلُّوا لَهُ بِالتَّسْبِئِ فَإِنَّهُ الْآنَ يَسْأَلُ ۲۰ ”حضور نبی کریم صلی اللہ علیہ وسلم جب دفنِ میت سے فارغ ہوتے قبر پر وقوف فرماتے اور ارشاد فرماتے اپنے بھائی کے لئے استغفار کرو اور اس کے لئے جواب

۱۸ نوادر الاصول فی معرفۃ احادیث الرسول الفصل التاسع والاربعون مطبوعہ دار صادر بیروت ص ۳۲۳۔ ۱۹ المصنف ابن ابی شیبہ ما قالوا اذا وضع الميت في قبره مطبوعہ ادارة القرآن والعلوم الاسلامیہ کراچی ۳/۳۲۹۔ ۲۰ سنن ابوداؤد باب استغفار عند القبر للمیت مطبوعہ آفتاب عالم پریس لاہور ۲/۱۰۳ [متدرک حاکم جلد ۱ حدیث نمبر ۳۷۰، شرح السنۃ جلد ۳ ص ۲۸۰، مشکوٰۃ حدیث نمبر ۱۳۳، مرقاة جلد ۱ ص ۳۲۷، ابن السنی حدیث نمبر ۵۷۸، کنز العمال حدیث نمبر ۴۲۳۸۸، ۴۲۳۱۶ (ادارہ)۔]

نکیرین میں ثابت قدم رہنے کی دُعا مانگو کہ اب اس سے سوال ہوگا۔

حضرت سعید بن منصور اپنے سنن میں حضرت عبداللہ بن مسعود رضی اللہ عنہ سے روایت کرتے ہیں: قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَقِفُ عَلَى الْقَبْرِ بَعْدَ مَا سَوَى عَلَيْهِ فَيَقُولُ اللَّهُمَّ نَزِّلْ بَكَ صَاحِبَنَا وَخَلْفَ الدُّنْيَا خَلْفَ ظَهْرِهِ اللَّهُمَّ ثَبِّتْ عِنْدَ الْمَسْأَلَةِ مَنطِقَةً وَلَا تَبْتَلْهُ فِي قَبْرِهِ بِمَا لَا طَاقَةَ لَهُ بِهِ ۲۱ ”یعنی جب مردہ دفن ہو کر قبر درست ہو جاتی تو حضور نبی کریم صلی اللہ علیہ وسلم قبر پر کھڑے ہو کر دُعا کرتے الہی! ہمارا ساتھی تیرا مہمان ہو اور دنیا اپنے پس پشت چھوڑ آیا۔ الہی! سوال کے وقت اس کی زبان درست رکھ اور قبر میں اس پر وہ بلا نہ ڈال جس کی اسے طاقت نہ ہو۔“

ان حدیثوں اور احادیث دلیل پنجم وغیرہ سے ثابت ہوا کہ دفن کے بعد دُعا سنت ہے۔ امام محمد بن علی حکیم ترمذی قدس سرہ الشریف دُعا بعد دفن کی حکمت میں فرماتے ہیں کہ نمازِ جنازہ: جماعتِ مسلمین ایک لشکر تھا کہ آستانہ شہابی پر میت کی شفاعت و عذر خواہی کے لئے حاضر ہوا اور اب قبر پر کھڑے ہو کر دُعا کرنا یہ اُس لشکر کی مدد ہے کہ یہ وقت میت کی مشغول کا ہے کہ اُسے اُس نئی جگہ کا ہول اور نکیرین کا سوال پیش آنے والا ہے۔ ۲۲ نَقَلَهُ الْمَوْلَى جَلالُ الْمَلَّةِ وَالِدِ الدِّينِ السِّيُوطِيُّ رَحِمَهُ اللَّهُ تَعَالَى فِي شَرْحِ الصُّدُورِ (حضرت) (امام جلال الدین سیوطی رحمہ اللہ علیہ نے اسے ”شرح الصدور“ میں نقل کیا ہے۔) اور میں گمان نہیں کرتا کہ یہاں استحبابِ دُعا کا عالم میں کوئی عام عالم منکر ہو۔ امام آجری رحمہ اللہ تعالیٰ علیہ فرماتے ہیں: يُسْتَحَبُّ الْوُقُوفُ بَعْدَ الدَّفْنِ قَلِيلًا وَالِدُعَاءُ لِلْمَيِّتِ ۲۳ ”مستحب ہے کہ دفن کے بعد کچھ دیر کھڑے رہیں اور میت کے لئے دُعا کریں۔“

اسی طرح ”اذکار“ امام نووی رحمہ اللہ تعالیٰ و ”جوہرہ نیرہ“ و ”در مختار“ و ”فتاویٰ عالمگیری“ وغیرہا سفار میں ہے، طرفہ یہ کہ امام ثانی منکرین یعنی مولوی اسحاق

۲۱ الدر المنثور زیر آیت و بیئت اللہ الذین امنوا الخ منشورات مکتبہ آیت اللہ قم ایران
۲۲/۸۳-۸۴ نوادر الاصول فی معرفۃ احادیث الرسول الفصل التاسع والاربعون
المائتان مطبوعہ دار صادر بیروت ص ۳۲۳-۲۳ ایضاً۔

صاحب دہلوی نے ”مائتہ مسائل“ میں اسی سوال کے جواب میں کہ ”ذفن قبر پر اذان کیسی ہے“ فتح القدر، ”بحر الرائق“ و ”نہر الفائق“ و ”فتاویٰ عالمگیریہ“ سے نقل کیا کہ قبر کے پاس کھڑے ہو کر دُعا سنت سے ثابت ہے اور براہِ بزرگی اتنا نہ جانا کہ اذان خود دُعا بلکہ بہترین دُعا سے ہے کہ وہ ذکرِ الہی ہے اور ہر ذکرِ الہی دُعا، تو وہ بھی اسی سنت ثابتہ کی ایک فرد ہوئی پھر سنتِ مطلق سے کراہت فرد پر استدلال عجب تماشا ہے۔ مولانا علی قاری رحمہ اللہ تعالیٰ ”الباری مرقاۃ شرح مشکوٰۃ“ میں فرماتے ہیں: کُلُّ دُعَاءٍ ذِكْرٌ وَكُلُّ ذِكْرٍ دُعَاءٌ ۲۴ ”ہر دُعا ذکر ہے اور ہر ذکر دُعا ہے“۔

رسول کریم ﷺ فرماتے ہیں: أَفْضَلُ الدُّعَاءِ الْحَمْدُ لِلَّهِ ۲۵

”سب دُعاؤں سے افضل دُعا الحمد للہ ہے“۔

اسے ترمذی رحمہ اللہ تعالیٰ نے روایت کر کے حسن قرار دیا، امام نسائی، امام ابنِ حبان اور امام حاکم رحمہم اللہ تعالیٰ نے حضرت جابر بن عبد اللہ رضی اللہ تعالیٰ عنہما سے روایت کر کے صحیح قرار دیا ہے۔

صحیحین میں ہے، ایک سفر میں لوگوں نے باوازِ بلند اللہ اکبر اللہ اکبر کہنا شروع کیا تو نبی کریم ﷺ نے فرمایا: اے لوگو! اپنی جانوں پر نرمی کرو اِنكُمْ لَا تَدْعُونَ اَصْمًا وَلَا غَائِبًا اِنَّكُمْ تَدْعُونَ سَمِيعًا بَصِيرًا ۲۶ ”تم کسی بہرے یا غائب سے دُعا نہیں کرتے، سمیع بصیر سے دُعا کرتے ہو“۔

دیکھو حضور نبی کریم ﷺ نے اللہ (تبارک و تعالیٰ) کی تعریف اور خاص کلمہ ”اللہ اکبر“ کو دُعا فرمایا تو اذان کے بھی ایک دُعا اور فردِ مسنون ہونے میں کیا شک رہا۔

ساتویں دلیل:

یہ تو واضح ہو گیا کہ بعد ذفنِ میت کے لئے دُعا سنت ہے۔ اور علماء فرماتے

۲۴ مرقاۃ المفاتیح شرح مشکوٰۃ المصابیح الفصل الثانی من باب التسییح مطبوعہ مکتبہ امدادیہ بلتان ۱۱۲/۵-۲۵ جامع الترمذی باب ماجاء ان دعوة المسلم مستجابة مطبوعہ آفتاب عالم پریس لاہور ۱۷۴/۲ [ابن ماجہ حدیث نمبر ۳۷۰۰، الترغیب والترہیب جلد ۲ ص ۲۱۵ ابن حبان حدیث نمبر ۲۳۲۶ (ادارہ)]- ۲۶ مسلم باب خفض الصوت بالذکر قدیمی کتب خانہ کراچی ۳۴۶/۲ [مسند احمد جلد ۲ ص ۳۹۴، ۴۰۲، ۴۱۸، قرطبی جلد ۴ جز ۷ ص ۲۲۴، مصنف ابن ابی شیبہ جلد ۲ ص ۲۸۸ (ادارہ)]-

ہیں آدابِ دُعا سے ہے کہ اُس سے پہلے کوئی عملِ صالح کرے، امام شمس الدین محمد بن الجزری رحمہ اللہ تعالیٰ کی حصن حصین شریف میں ہے:۔ اَدَابُ الدُّعَاءِ مِنْهَا تَقْدِيمُ عَمَلٍ صَالِحٍ وَذِكْرُهُ عِنْدَ الشَّدَّةِ ۲۶/۱ ”آدابِ دُعا میں سے ہے کہ اس سے پہلے عملِ صالحین ہو اور ذکرِ الہی مشکل وقت میں ضرور کرنا چاہئے“۔ مسلم، ترمذی، ابوداؤد۔ علامہ علی قاری رحمہ اللہ تعالیٰ حرزِ ثمین میں فرماتے ہیں: یہ ادب حدیثِ ابی بکر صدیق رضی اللہ عنہ سے کہ ابوداؤد و ترمذی و نسائی و ابن ماجہ و ابن حبان رحمہم اللہ تعالیٰ نے روایت کی، ثابت ہے اور شک نہیں کہ اذان بھی عملِ صالح ہے تو دُعا پر اُس کی تقدیم مطابق مقصود ہوئی۔

آٹھویں دلیل:

رسول کریم صلی اللہ علیہ وسلم فرماتے ہیں: ثِنْتَانِ لَا تَرُدُّ الدُّعَاءَ عِنْدَ النَّدَاءِ وَعِنْدَ الْبَاسِ ۲۷ ”دو دُعا ئیں رد نہیں ہوتیں ایک اذان کے وقت اور ایک جہاد میں جب کفار سے لڑائی شروع ہو۔“ اسے ابوداؤد، ابن حبان اور حاکم رحمہم اللہ تعالیٰ نے حضرت سہل بن سعد ساعدی رضی اللہ عنہ سے صحیح کے ساتھ روایت کیا ہے۔ اور نبی کریم صلی اللہ علیہ وسلم فرماتے ہیں اِذَا نَادَى الْمُنَادِي فُتِحَتْ أَبْوَابُ السَّمَاءِ وَاسْتُجِيبُ الدُّعَاءُ ۲۸ ”جب اذان دینے والا اذان دیتا ہے آسمان کے دروازے کھول دیئے جاتے ہیں اور دُعا قبول ہوتی ہے“۔

یہ روایت ابویعلیٰ اور حاکم رحمہما اللہ تعالیٰ نے حضرت ابوامامہ باہلی رضی اللہ عنہ سے روایت کی اور ابوداؤد طیالسی اور ابویعلیٰ اور ضیاء الدین نے المختارہ میں حضرت انس بن مالک رضی اللہ تعالیٰ عنہما سے صحیح کے ساتھ بیان کی ہے۔

۲۶/۱ حصن حصین آداب الدعاء نو لکھنؤ ص ۱۴۔ ۲۷ متدرک حاکم لا یررد الدعاء عند الاذان وعند الباس مطبوعہ دار الفکر بیروت ۱۹۸۱ [ابوداؤد حدیث نمبر ۲۵۴۰ السنن الکبریٰ للبیہقی جلد ۱ ص ۳۶۰ ۴۰۰ المعجم الکبیر للطبرانی جلد ۶ ص ۱۶۶ مشکوٰۃ حدیث نمبر ۶۷۲ الترغیب والترہیب جلد ۲ ص ۲۹۵ کنز العمال حدیث نمبر ۳۳۳۳ ۳۳۳۸ ۳۳۳۸ درمنثور جلد ۳ ص ۱۸۹ دارمی حدیث نمبر ۱۲۰۰ (ادارہ)۔ ۲۸ متدرک حاکم اجابة الاذان والدعاء بعده مطبوعہ دار الفکر بیروت ۵۴۶/۱ مجمع الزوائد جلد ۱ ص ۳۳۴ شرح السنة جلد ۲ ص ۷۷ کنز العمال حدیث نمبر ۳۳۴۲ ۲۰۹۲۰ کتاب السنن حدیث نمبر ۹۶۔

ان حدیثوں سے ثابت ہوا کہ اذان اسبابِ اجابتِ دُعا سے ہے اور یہاں دُعا شارعِ جل و علا کو مقصود تو اُس کے اسبابِ اجابت کی تحصیل قطعاً محمود۔

نویں دلیل:

حضور نبی کریم ﷺ فرماتے ہیں: **يَغْفِرُ اللَّهُ لِلْمُؤَدِّنِ مُنْتَهَىٰ اِذَانِهِ وَيَسْتَغْفِرُ لَهُ كُلُّ رَطْبٍ وَيَابِسٍ سَمِعَ صَوْتَهُ** ۲۹ ”اذان کی آواز جہاں تک جاتی ہے مؤذن کے لئے اتنی ہی وسیع مغفرت آتی ہے اور جس تر و خشک چیز کو اس کی آواز پہنچتی ہے اذان دینے والے کے لئے استغفار کرتی ہے۔“

اسے امام احمد رحمہ اللہ تعالیٰ نے سند صحیح کے ساتھ تخریج کیا اور یہ الفاظ امام احمد رحمہ اللہ تعالیٰ کے ہیں اور بز رحمہ اللہ تعالیٰ نے (مسند بزار) اور طبرانی رحمہ اللہ تعالیٰ نے معجم کبیر میں حضرت عبداللہ بن عمر رضی اللہ تعالیٰ عنہما سے روایت کیا اور اس کی مثل امام احمد ابوداؤد نسائی، ابن ماجہ، ابن خزیمہ اور ابن حبان رحمہم اللہ تعالیٰ نے حدیث حضرت ابو ہریرہ رضی اللہ عنہ سے روایت کیا ہے۔ اس کا ابتدائی حصہ امام احمد اور نسائی رحمہم اللہ تعالیٰ نے سند حسن اور جید کے ساتھ حضرت براء بن عازب رضی اللہ عنہ سے اور امام طبرانی رضی اللہ عنہ نے معجم کبیر میں حضرت ابو امامہ رضی اللہ عنہ اور اوسط میں حضرت انس بن مالک رضی اللہ عنہ سے روایت کیا ہے۔

یہ پانچ حدیثیں ارشاد فرماتی ہیں کہ اذان باعثِ مغفرت ہے اور بے شک مغفوروں کی دُعا زیادہ قابلِ قبول و اقرب باجابت ہے، اور خود حدیث میں وارد ہے کہ مغفوروں سے دُعا منگوانی چاہئے، امام احمد رحمہ اللہ تعالیٰ مسند میں حضرت عبداللہ بن عمر رضی اللہ تعالیٰ عنہما سے روایت کرتے ہیں کہ حضور اقدس صلی اللہ علیہ وسلم فرماتے ہیں: **اِذَا لَقِيتَ الْحَاجَّ فَسَلِّمْ عَلَيْهِ وَصَافِحْهُ وَمَرَّةً اَنْ يَسْتَغْفِرَ لَكَ قَبْلَ اَنْ يَدْخُلَ بَيْتَهُ فَاِنَّهُ مَغْفُورٌ لَّهِ** ۳۰ ”جب تو حاجی سے ملے، اُسے سلام کر اور مصافحہ کر اور قبل

۲۹ مسند امام احمد بن حنبل عن مسند عبداللہ بن عمر مطبوعہ دار الفکر بیروت ۲/۱۳۶، ۱۳۶۱، [کنز العمال حدیث نمبر ۱۸۶۴، شعب الایمان للبیہقی حدیث نمبر ۱۸۶۴ (ادارہ)]۔ ۳۰ مسند امام احمد بن حنبل مرویات مطبوعہ دار الفکر بیروت جلد ۲ ص ۱۲۸ [مشکوٰۃ حدیث نمبر ۲۵۳۸، مجمع الزوائد جلد ۴ ص ۱۶، کنز العمال حدیث نمبر ۱۱۸۲۳، کشف الخفاء جلد ۲ ص ۵۴۸، مرآة جلد ۵ ص ۴۴۵ (ادارہ)]۔

اس کے کہ وہ اپنے گھر میں داخل ہو اُس سے اپنے لئے استغفار کرا کہ وہ مغفور ہے۔
پس اگر اہل اسلام بعد دفنِ میت اپنے میں کسی بندہ صالح سے اذان
کہلوائیں تاکہ بحکم احادیث صحیحہ انشاء اللہ تعالیٰ اُس میت کے گناہوں کی مغفرت ہو
پھر میت کے لئے دُعا کرے مغفور کی دُعا میں زیادہ رجائے اجابت ہو تو کیا گناہ ہوا
بلکہ عین مقاصدِ شرع سے مطابق ہوا۔

دسویں دلیل:

اذان ذکرِ الہی ہے اور ذکرِ الہی دافعِ عذاب ہے۔

رسول اللہ ﷺ فرماتے ہیں: مَا مِنْ شَيْءٍ أَنْجَى مِنْ عَذَابِ اللَّهِ مَنْ
ذَكَرَهُ اللَّهُ ۳۱ ”کوئی چیز ذکرِ خدا سے زیادہ عذابِ خدا سے نجات بخشنے والی نہیں۔“
اسے امام احمد رحمہ اللہ تعالیٰ نے حضرت معاذ بن جبل رضی اللہ عنہ سے اور ابن ابی
الدنیا اور امام بیہقی رحمہما اللہ تعالیٰ نے حضرت عبداللہ بن عمر رضی اللہ تعالیٰ عنہما سے
روایت کیا ہے۔

اور خود اذان کی نسبت وارد ہے کہ جہاں کہی جاتی ہے وہ جگہ اُس دن عذاب
سے مامون ہو جاتی ہے، امام طبرانی ”معاجم ثلاثہ“ میں (حضرت) انس بن مالک رضی اللہ عنہ
سے روایت کرتے ہیں، کہ حضور نبی کریم ﷺ فرماتے ہیں: إِذَا أَدَنَّ فِي قَرِيَةٍ
أَمَنَهَا اللَّهُ مِنْ عَذَابِهِ فِي ذَلِكَ الْيَوْمِ وَشَاهِدُهُ عِنْدَهُ فِي الْكَبِيرِ
مِنْ حَدِيثِ مُعْقَلِ بْنِ يَسَارٍ رضی اللہ عنہ۔ ۳۲ ”جب کسی بستی میں اذان دی جائے
تو اللہ (تبارک و تعالیٰ) اُس دن اُسے اپنے عذاب سے اُمن دے دیتا ہے اور اس کی
شاہد وہ روایت ہے جو مجھ کبیر میں حضرت معقل بن یسار رضی اللہ عنہ سے مروی ہے۔“

۳۱ مسند احمد بن حنبل مرویات حضرت معاذ بن جبل رضی اللہ عنہ مطبوعہ دار الفکر بیروت ۲۳۹/۵، درمنثور جلد
۱ ص ۱۵۰۔ نوٹ: ابن ابی الدنیا اور بیہقی کے الفاظ حضرت عبداللہ بن عمر رضی اللہ عنہما سے یوں ہی
مروی ہیں جبکہ احمد بن حنبل کے الفاظ معاذ بن جبل رضی اللہ عنہ سے یوں مروی ہیں۔ ما عمل آدمی
عملا قط انجی له من عذاب اللہ من ذکر اللہ الخ۔ ۳۲ المعجم الکبیر مرویات انس بن
مالک حدیث نمبر ۷۴۶ مطبوعہ المکتبۃ الفیصلیہ بیروت ۱/۲۵۷، [الترغیب والترہیب جلد ۱ ص ۱۸۲،
تلخیص الحیبر جلد ۱ ص ۲۰۸، کنز العمال حدیث نمبر ۲۰۸۹۳، مجمع الزوائد جلد ۱ ص ۳۲۸ (ادارہ)۔]

اور بے شک اپنے مسلمان بھائی کے لئے ایسا عمل کرنا جو عذاب سے منجی ہو شارعِ جل و علا کو محبوب و مرغوب ہے۔ مولانا علی قاری رحمہ الباری ”شرح عین العلم“ میں قبر کے پاس قرآن پڑھنے اور تسبیح و دُعائے رحمت و مغفرت کرنے کی وصیت فرما کر لکھتے ہیں: **فَإِنَّ الْأَذْكَارَ كُلَّهَا نَافِعَةٌ لَهُ فِي تِلْكَ الدَّارِ ۳۳** ”کہ ذکر جس قدر ہیں سب میت کے لئے قبر میں نفع بخش ہیں۔“

امام بدر الدین ”عینی“ رحمہ اللہ تعالیٰ شرح صحیح بخاری میں زیر باب موعظة المحدث عند القبر فرماتے ہیں: **وَأَمَّا مَصْلِحَةُ الْمَيِّتِ فَمِثْلُ مَا إِذَا اجْتَمَعُوا عِنْدَهُ الْقِرَاءَةُ الْقُرْآنِ وَالذِّكْرُ فَإِنَّ الْمَيِّتَ يَنْتَفِعُ بِهِ ۳۴** ”اور میت کے لئے اس میں مصلحت ہے کہ مسلمان اُس کی قبر کے پاس جمع ہو کر قرآن پڑھیں، ذکر کریں تو میت کو اس سے نفع ہوتا ہے۔“

گیارہویں دلیل:

یارب مگر اذان ذکر محبوب نہیں یا مسلمان بھائی کو نفع ملنا شرعاً مرغوب نہیں۔ اذان ذکر مصطفیٰ ﷺ ہے اور ذکر مصطفیٰ ﷺ باعث نزولِ رحمت ہے۔ اولاً حضور ﷺ کا ذکر عین ذکرِ خدا ہے۔ امام ابن عطار رحمہ اللہ تعالیٰ پھر امام قاضی عیاض رحمہ اللہ تعالیٰ وغیرہ ائمہ کرام تفسیرِ قولہ تَعَالَى وَرَفَعْنَا لَكَ ذِكْرَكَ میں فرماتے ہیں: **جَعَلْتُكَ ذِكْرًا مِّنْ ذِكْرِي فَمَنْ ذَكَرَكَ فَقَدْ ذَكَرَنِي ۳۵** ”میں نے تمہیں اپنی یاد میں سے ایک یاد کیا جو تمہارا ذکر کرے وہ میرا ذکر کرتا ہے۔“

اور ذکرِ الہی بلاشبہ رحمت اترنے کا باعث ہے، صحیح حدیث شریف میں ہے۔ سید عالم ﷺ ذکر کرنے والوں کی نسبت فرماتے ہیں: **حَفَّتْهُمُ الْمَلَائِكَةُ وَغَشِيَتْهُمُ الرَّحْمَةُ وَنَزَلَتْ عَلَيْهِمُ السَّكِينَةُ ۳۶** ”انہیں ملائکہ گھیر

۳۳ شرح عین العلم لملا علی قادری مع عین العلم الباب الثامن فی الصحبة و المولفة مطبوعہ امرت پریس لاہور ص ۳۳۲۔ مطبوعہ مطبع اسلامیہ لاہور ص ۱۶۶۔ ۳۴ عمدۃ القاری شرح البخاری باب موعظة المحدث عند القبر مطبوعہ ادارة الطباعة المنیر یہ بیروت ۱۸۶/۸۔ ۳۵ القرآن ۳۶/۹۴۔ ۳۶ نسیم الریاض شرح الشفاء زیر آیت مذکور مطبوعہ دار الفکر بیروت ۱۲۵/۱۔

لیتے ہیں اور رحمتِ الہی ڈھانپ لیتی ہے اور ان پر سیکنہ اور چین اترتا ہے۔“

اسے امام مسلم اور امام ترمذی رحمہما اللہ تعالیٰ نے حضرت ابو ہریرہ اور حضرت ابوسعید خدری رضی اللہ تعالیٰ عنہما سے روایت کیا ہے۔

ثانیاً ہر محبوبِ خدا کا ذکر محلِ نزولِ رحمت ہے۔ امام سفیان بن عیینہ رحمہ اللہ تعالیٰ فرماتے ہیں: **عِنْدَ ذِكْرِ الصَّالِحِينَ تَنْزِيلُ الرَّحْمَةِ** ۳۷ ”نیکیوں کے ذکر کے وقت رحمتِ الہی اترتی ہے۔“

ابو جعفر بن حمدان رحمہ اللہ تعالیٰ نے ابو عمر و بن نجید رحمہ اللہ تعالیٰ سے اسے بیان کر کے فرمایا: **فَرَسُؤْلُ اللّٰهِ صَلَّى اللّٰهُ تَعَالٰی عَلَيْهِ وَسَلَّمَ رَأْسَ الصَّالِحِينَ** ۳۸ ”تو رسول اللہ ﷺ تو سب صالحین کے سردار ہیں۔“

پس بلاشبہ جہاں اذان ہوگی وہاں رحمت اترے گی اور مسلمان بھائی کے لئے وہ فعل جو باعثِ نزولِ رحمت ہو شرع پسند ہے نہ کہ ممنوع۔

بارہویں دلیل:

خود ظاہر اور حدیثوں سے بھی ثابت ہے کہ مُردے کو اُس نئے تگ و تار مکان میں سخت وحشت اور گھبراہٹ ہوتی ہے **الْأَمَارِحِمَ رَبِّي إِنَّ رَبِّي غَفُورٌ رَّحِيمٌ** ۳۹ ”مگر جس پر میرا رب رحم فرمائے یقیناً میرا رب بخشش فرمانے والا اور رحم فرمانے والا ہے۔“ اور اذان دافعِ وحشت و باعثِ اطمینانِ خاطر ہے کہ وہ ذکرِ خدا ہے اور اللہ عز و جل فرماتا ہے: **إِلَّا بِذِكْرِ اللَّهِ تَطْمَئِنُّ الْقُلُوبُ** ۴۰ سن لو اللہ (تبارک و تعالیٰ) کے ذکر سے دل چین پاتے ہیں۔

ابونعیم و ابن عساکر رحمہ اللہ تعالیٰ حضرت ابو ہریرہ رضی اللہ عنہ سے روایت کرتے ہیں کہ حضور نبی کریم صلی اللہ علیہ وسلم فرماتے ہیں: **نَزَلَ آدَمُ بِالْهِنْدِ فَاسْتَوْحَشَ**

۳۷ مسلم باب فضل الاجتماع علی تلاوت القرآن قدیمی کتب خانہ کراچی ۳۲۵/۲ [شرح السنۃ جلد ۳ ص ۶۳، درمنثور جلد ۱ ص ۱۵۰، الترغیب والترہیب جلد ۲ ص ۴۰۶، کنز العمال حدیث نمبر ۱۸۲۴، مشکوٰۃ ص ۲۶۱، مرقاۃ جلد ۵ ص ۱۳۶ (ادارہ)] ۳۸ تحاف السادة المتقين الفاندة الثانية اتخلص بالعزلة علی المعاصی مطبوعہ دار الفکر بیروت ۳۵۰/۶-۳۹ القرآن ۵۳/۱۲-۴۰ القرآن ۲۸/۱۳۔

فَنَزَلَ جِبْرَائِيلُ عَلَيْهِ الصَّلَاةُ وَالسَّلَامُ فَنَادَى بِالْأَذَانِ ۚ ”جب آدم ﷺ جنت سے ہندوستان میں اترے تو انہیں گھبراہٹ ہوئی تو حضرت جبرائیل ﷺ نے اتر کر اذان دی۔“

پھر ہم اس غریب کی تسکین خاطر و دفعِ توحش کو اذان دیں تو کیا برا کریں حاشا بلکہ مسلمان خصوصاً ایسے بیکس کی اعانت حضرت حق عزوجل کو نہایت پسند حضور سید عالم ﷺ فرماتے ہیں: اللَّهُ فِي عَوْنِ الْعَبْدِ مَا كَانَ الْعَبْدُ فِي عَوْنِ أَخِيهِ ۚ ”اللہ (تبارک و تعالیٰ) بندے کی مدد میں ہے جب تک بندہ اپنے بھائی (مسلمانوں) کی مدد میں ہے۔“

اسے مسلم، ابوداؤد، ترمذی، ابن ماجہ اور حاکم رحمہم اللہ تعالیٰ نے حضرت ابوہریرہ رضی اللہ عنہ سے روایت کیا ہے۔ مَنْ كَانَ فِي حَاجَةٍ أَخِيهِ كَانَ اللَّهُ فِي حَاجَتِهِ وَمَنْ فَرَّجَ عَنْ مُسْلِمٍ كُرْبَةً فَرَّجَ اللَّهُ عَنْهُ بِهَا كُرْبَةً مِنْ كُرْبٍ يَوْمَ الْقِيَامَةِ ۚ رَوَاهُ الشَّيْخَانُ وَأَبُو دَاوُدَ عَنْ ابْنِ عُمَرَ رَضِيَ اللَّهُ تَعَالَى عَنْهُمَا ”جو اپنے مسلمان بھائی کے کام میں ہو اللہ (تبارک و تعالیٰ) اُس کی حاجت روائی فرماتا ہے اور جو کسی مسلمان کی تکلیف دور کرے اللہ (تبارک و تعالیٰ) اُس کے عوض قیامت کی مصیبتوں سے ایک مصیبت اُس پر سے دور فرمائے گا۔“ اسے بخاری و مسلم اور ابوداؤد نے حضرت عبداللہ بن عمر رضی اللہ تعالیٰ عنہما سے روایت کیا ہے۔

تیرھویں دلیل:

مسند الفردوس میں حضرت جناب امیر المؤمنین مولیٰ المسلمین سیدنا علی

ؑ حلیۃ الاولیاء مرویات عمرو بن قیس الملایٰی نمبر ۲۹۹ مطبوعہ دارالکتب العربیہ بیروت ۱۰۷۱/۵ [درمنثور جلد ۱ ص ۵۵، کنز العمال حدیث نمبر ۱۳۲۱۳۹ (ادارہ)۔] ۲۲ مسلم باب فضل الاجتماع علی تلاوة القرآن قدیمی کتب خانہ کراچی ۲/۳۲۵ [ترمذی حدیث نمبر ۱۴۲۵، مسند احمد جلد ۲ ص ۲۵۲، مستدرک حاکم جلد ۲ حدیث نمبر ۳۸۳، مجمع الزوائد جلد ۸ ص ۱۹۳، مشکوٰۃ حدیث نمبر ۲۰۴، کنز العمال حدیث نمبر ۴۳۵۶۰، مرقاۃ جلد ۱ ص ۴۱۳ (ادارہ)۔] ۲۳ صحیح البخاری باب لا یظلم المسلم المسلم من ابواب المظالم مطبوعہ قدیمی کتب خانہ کراچی ۱/۳۳۰۔

مرتضیٰ کرم اللہ تعالیٰ وجہہ الکریم سے روایت ہے: قَالَ رَأَى النَّبِيَّ ﷺ حَزِينًا فَقَالَ يَا ابْنَ أَبِي طَالِبٍ أَنِّي أَرَاكَ حَزِينًا فَأَمُرُ بَعْضَ أَهْلِكَ يُؤْذَنُ فِي أُذُنِكَ فَإِنَّهُ دَرَاءٌ لَّهُمَّ ۴۴ ”فرمایا: حضور نبی کریم ﷺ نے مجھے غمگین دیکھا تو ارشاد فرمایا: اے علی! میں تجھے غمگین پاتا ہوں اپنے کسی گھر والے سے کہہ کہ تیرے کان میں اذان کہے اذان غم و پریشانی کی دافع ہے۔“

مولیٰ علی اور مولیٰ علی تک جس قدر اس حدیث کے راوی ہیں سب نے فرمایا: فجر بتہ فوجدتہ کذلک (ہم نے اسے تجربہ کیا تو ایسا ہی پایا) ذکرہ ابن حجر کما فی المرقاة (اس کا تذکرہ حافظ ابن حجر نے کیا جیسا کہ مرقات میں ہے) اور خود معلوم اور حدیثوں سے بھی ثابت ہے کہ میت اُس وقت کیسے حزن و غم کی حالت میں ہوتی ہے مگر وہ خاص عباد اللہ اکابر اولیاء اللہ جو مرگ کو دیکھ کر مر حبا بحیب جاء علی فاقاة (خوش آمدید اس محبوب کو جو بہت دیر سے آیا۔) فرماتے ہیں تو اس کے دفع غم و الم کے لئے اگر اذان سنائی جائے کیا شرعی عذر لازم آتا ہے ماشاء اللہ بلکہ مسلمان کا دل خوش کرنے کے برابر اللہ عز و جل کو فر ائض کے بعد کوئی عمل محبوب نہیں۔ امام طبرانی رحمہ اللہ تعالیٰ ”معجم کبیر“ و ”معجم اوسط“ میں حضرت عبداللہ بن عباس رضی اللہ تعالیٰ عنہما سے روایت ہیں کہ حضور پر نور ﷺ فرماتے ہیں: - إِنَّ أَحَبَّ الْأَعْمَالِ إِلَى اللَّهِ تَعَالَى بَعْدَ الْفَرَائِضِ إِدْخَالُ الشُّرُورِ عَلَى الْمُسْلِمِ ۴۵ ”بے شک اللہ (تبارک و تعالیٰ) کے نزدیک فرضوں کے بعد سب اعمال سے زیادہ محبوب (عمل) مسلمان کو خوش کرنا ہے۔“

انہی دونوں میں حضرت امام ابن الامام سیدنا حسن مجتبیٰ رضی اللہ تعالیٰ عنہما سے روایت ہے کہ حضور سید عالم ﷺ فرماتے ہیں: إِنَّ مُوَجِّبَاتِ الْمَغْفِرَةِ إِدْخَالُكَ الشُّرُورَ عَلَى أَخِيكَ الْمُسْلِمِ ۴۶ ”تیرا اپنے بھائی مسلمان کو خوش کرنا۔ بے شک موجبات مغفرت سے ہے۔“

۴۴ مرقاة المفاتیح شرح مشکوٰۃ المصابیح باب الاذان مکتبہ امدادیہ ملتان ۱۳۹۲/۲-۱۳۵ المعجم الکبیر مرویات عبداللہ بن عباس حدیث نمبر ۱۱۰۷۹ مکتبۃ الفیصلیہ بیروت ۱/۱۱-۱۳۶ المعجم الکبیر مرویات حسن بن علی حدیث ۲۳۱-۲۳۸ مطبوعہ المکتبۃ الفیصلیہ بیروت ۳/۸۳-۸۵

چودھویں دلیل:

قَالَ اللَّهُ تَعَالَى يَا أَيُّهَا الَّذِينَ آمَنُوا اذْكُرُوا اللَّهَ ذِكْرًا كَثِيرًا ۴۷ ”اے ایمان والو! اللہ تبارک و تعالیٰ کا ذکر کرو بکثرت ذکر کرنا۔“
 حضور اقدس ﷺ فرماتے ہیں: اَكْثَرُوا ذِكْرَ اللَّهِ حَتَّى يَقُولُوا مَجْنُونًا ۴۸ ”اللہ (تبارک و تعالیٰ) کا ذکر اس درجہ ذکر بکثرت کرو کہ لوگ مجنون بتائیں۔“ اسے احمد ابویعلیٰ، ابن حبان حاکم اور بیہقی رحمہم اللہ تعالیٰ نے حضرت ابوسعید خدری رضی اللہ عنہ سے روایت کیا ہے۔ حاکم رحمہم اللہ تعالیٰ نے اسے صحیح اور حافظ ابن حجر رحمہم اللہ تعالیٰ نے حسن قرار دیا ہے۔

اور فرماتے ہیں ﷺ: اذْكُرُوا اللَّهَ عِنْدَ كُلِّ حَجْرٍ وَشَجَرٍ ۴۹ ”ہر سنگ و شجر پتھر اور درخت کے پاس اللہ (تبارک و تعالیٰ) کا ذکر کرو۔“
 اسے امام احمد رحمہم اللہ تعالیٰ نے ”کتاب الزہد“ اور طبرانی رحمہم اللہ تعالیٰ نے ”معجم کبیر“ میں حضرت معاذ بن جبل رضی اللہ عنہ سے سند حسن کے ساتھ روایت کیا ہے۔

حضرت عبداللہ بن عباس رضی اللہ تعالیٰ عنہما فرماتے ہیں: لَمْ يَفْرَضِ اللَّهُ عَلَى عِبَادِهِ فَرِيضَةً إِلَّا جَعَلَ لَهَا حَدًّا مَعْلُومًا ثُمَّ عَذَرَ أَهْلِهَا فِي حَالِ الْعُذْرِ غَيْرِ الذِّكْرِ فَإِنَّهُ لَمْ يَجْعَلْ لَهُ حَدًّا أَنْتَهَى إِلَيْهِ وَلَمْ يُعَذِّرْ أَحَدًا فِي تَرْكِهِ إِلَّا مَغْلُوبًا عَلَى عَقْلِهِ وَأَمْرَهُمْ بِهِ فِي الْأَحْوَالِ كُلِّهَا ۵۰ ”اللہ (تبارک و تعالیٰ) نے اپنے بندوں پر کوئی فرض مقرر نہ فرمایا مگر یہ کہ اُس کے لئے ایک حد معین کر دی پھر عذر کی حالت میں لوگوں کو اُس سے

۴۷ القرآن ۲۱/۳۳ - ۴۸ مسند احمد بن حنبل من مسند ابی سعید الخدری مطبوعہ دار الفکر بیروت ۶۸/۳
 ۴۹ [متدرک حاکم جلد ۱ حدیث نمبر ۴۹۹، مجمع الزوائد جلد ۱ ص ۷۵، الترغیب والترہیب جلد ۲ ص ۳۹۹، کنز العمال حدیث نمبر ۱۷۵۳ (ادارہ)۔] ۴۹- المعجم الکبیر مرویات معاذ بن جبل حدیث ۳۳۱ المکتبۃ الفیصلیہ بیروت ۱۵۹/۲۰، السنن الکبریٰ للبیہقی جلد ۱ ص ۳۲۸ (ادارہ)۔ ۵۰ تفسیر البغوی المعروف بہ معالم التنزیل مع تفسیر خازن زیر آیت مذکورہ مطبوعہ مصطفیٰ البابی مصر ۲۶۵/۵۔ نوٹ تفسیر معالم التنزیل سے حوالہ دیا گیا ہے الفاظ مختلف ہیں لیکن مفہوم یہی ہے جو اعلیٰ حضرت نے بیان کیا ہے۔ نذیر احمد۔

معذور رکھا سوا ذکر کے کہ اللہ (تبارک و تعالیٰ) نے اس کے لئے کوئی حد نہ رکھی جس پر انتہا ہو اور نہ کسی کو اس کے ترک میں معذور رکھا مگر وہ جس کی عقل سلامت نہ رہے اور بندوں کو تمام احوال میں ذکر کا حکم دیا۔

ان (یعنی حضرت عبداللہ بن عباس رضی اللہ عنہما) کا شاگرد امام مجاہد رحمہ اللہ تعالیٰ فرماتے ہیں: **الذِّكْرُ الْكَثِيرُ اَنْ لَا يَتَنَاهَى اَبَدًا** ۵۱ ”ذکر کثیر یہ ہے کہ کبھی ختم نہ ہو“۔

ذَكَرَهُمَا فِي الْمَعَالِمِ وَغَيْرِهَا (معالم وغیرہ میں ان دونوں کا ذکر ہے۔) تو ذکر الہی ہمیشہ ہر جگہ محبوب مرغوب و مطلوب مندوب ہے جس سے ہرگز ممانعت نہیں ہو سکتی جب تک کسی خصوصیت خاصہ میں کوئی نہی شرعی نہ آئی ہو اور اذان بھی قطعاً ذکر خدا ہے پھر خدا جانے کہ ذکر خدا سے ممانعت کی وجہ کیا ہے؟ ہمیں حکم ہے کہ ہر سنگ (پتھر) اور درخت کے پاس ذکر الہی کریں، قبر مومن کے پتھر کیا اس کے حکم سے خارج ہیں؟ خصوصاً بعد دفن ذکر خدا کرنا تو خود حدیثوں سے ثابت اور بتصریح ائمہ دین مستحب و لہذا امام اجل ابوسلیمان خطابی (رحمہ اللہ تعالیٰ) دربارہ تلقین فرماتے ہیں: **لَا نَجِدُ لَهُ حَدِيثًا مَشْهُورًا وَلَا بَأْسَ بِهِ اِذْ لَيْسَ فِي الْاِذْكَرِ اللّٰهِ تَعَالٰى اِلٰى قَوْلِهِ وَكُلُّ ذَلِكَ حَسَنٌ** ۵۲ ”ہم اس میں کوئی مشہور حدیث نہیں پاتے اور اس میں کچھ مضائقہ نہیں کہ اس میں نہی ہے مگر اللہ (تبارک و تعالیٰ) کا ذکر اور یہ سب کچھ محمود ہے“۔

پندرھویں دلیل:

امام اجل ابوزکریا نووی رحمہ اللہ تعالیٰ شارح صحیح مسلم ”کتاب الاذکار“ میں فرماتے ہیں: **يَسْتَحِبُّ اَنْ يَقْعَدَ عِنْدَ الْقَبْرِ بَعْدَ الْفَرَاحِ سَاعَةً قَدَرِ مَا يَنْحَرُ جَزُورًا وَيَقْسِمُ لِحْمِهَا، وَيَشْتَغِلُ الْقَاعِدُونَ بِتِلَاوَةِ الْقُرْآنِ وَالِدُعَاءِ لِلْمَيِّتِ الْوَعْظِ وَحِكَايَاتِ اَهْلِ الْخَيْرِ، وَاَحْوَالِ الصَّالِحِينَ** ۵۳ ”مستحب ہے کہ دفن سے فارغ ہو کر ایک ساعت (کے لئے)

۵۱ ایضاً ۵۲ امام اجل ابوسلیمان خطابی۔ ۵۳ الاذکار المنجیہ من کلام سید الابرار باب ما

يقول بعد الدفن مطبوعہ دارالکتاب العربیہ بیروت ص ۱۷۷۔

قبر کے پاس بیٹھیں۔ اتنی دیر کہ ایک اونٹ ذبح کیا جائے اور اُس کا گوشت تقسیم ہو اور بیٹھنے والے قرآن مجید کی تلاوت اور میت کے لئے دُعا اور وعظ و نصیحت اور نیک بندوں کے ذکر و حکایات کے بیان میں مشغول رہیں۔“

بے شک شیخ محقق مولانا عبدالحق محدث دہلوی قدس سرہ ”لمعات شرح مشکوٰۃ میں زیر حدیث امیر المؤمنین حضرت عثمان غنی رضی اللہ عنہ کو فقیر نے چھٹی دلیل میں ذکر کی فرماتے ہیں: قَدْ سَمِعْتُ عَنْ بَعْضِ الْعُلَمَاءِ أَنَّهُ يَسْتَحِبُّ ذِكْرَ مَسْئَلَةٍ مِنَ الْمَسَائِلِ الْفَقْهِيَّةِ ۵۴ ”یعنی تحقیق میں نے بعض علماء سے سنا کہ دفن کے بعد قبر کے پاس کسی فقہی مسئلہ کا ذکر مستحب ہے۔“

”اشعة اللمعات“ (شرح فارسی) مشکوٰۃ میں اس کی وجہ فرماتے ہیں کہ باعث نزولِ رحمت ست۔ (نزولِ رحمت کا سبب ہے۔) اور فرماتے ہیں: مناسب حال ذکر مسئلہ فرائض ست (ذکر مسئلہ فرائض مناسب حال بہتر ہے۔) اور فرماتے ہیں: اگر ختم قرآن کند اولیٰ و افضل باشد ۵۵ (اگر قرآن پاک ختم کریں تو یہ اولیٰ اور بہتر ہے۔) جب علمائے کرام نے حکایات اہل خیر و تذکرہ صالحین و ختم قرآن و بیان مسئلہ فقہیہ و ذکر فرائض کو مستحب ٹھہرایا حالانکہ ان میں بالخصوص کوئی حدیث وارد نہیں ہے بلکہ وجہ صرف وہی ہے کہ میت کو نزولِ رحمت کی حاجت اور ان امور میں اُمید نزولِ رحمت ہے تو اذان کہ شہادتِ احادیث موجب نزولِ رحمت و دفع عذاب ہے کیونکر جائز مستحب نہ ہوگی۔

بجہ اللہ یہ پندرہ دلیلیں ہیں کہ چند ساعت میں فیضِ قدیر سے قلب فقیر پر فائض ہوئیں ناظر منصف جانے گا کہ ان میں اکثر تو محض استخراجِ فقیر ہیں اور باقی کے بعض مقدمات اگرچہ بعض اجلہ اہل سنت و جماعت رحمہم اللہ تعالیٰ کے کلام میں مذکور مگر فقیر غفر اللہ تعالیٰ نے تکمیل ترتیب و تسجیلِ تقریب سے ہر مقدمہ منفردہ کو دلیلِ کامل اور ہر مذکور ضمنی کو مقصودِ مستقل کر دیا و الحمد للہ رب العالمین (سب تعریف اللہ

۵۴ لمعات شرح مشکوٰۃ المصابیح الفصل الثانی من باب اثبات عذاب القبر مطبوعہ مکتبۃ المعارف العلمیہ لاہور ۱/ ۲۰۰-۵۵ اشعة اللمعات شرح مشکوٰۃ المصابیح الفصل الثانی من باب اثبات عذاب القبر مطبوعہ مکتبۃ نوریہ رضویہ سکھر ۱/ ۲۰۱۔

تبارک و تعالیٰ کے لئے جو تمام جہانوں کا پالنے والا ہے۔) (باستہمہ۔
 لَا شَكَّ اِنَّ الْفَضْلَ لِلْمُتَقَدِّمِ
 (بے شک بزرگی پہل کرنے والے کے لئے ہے۔)

ہم پر اُن اکابر کا شکر واجب ہے جنہوں نے اپنی تلاش و کوشش سے بہت کچھ متفرق کو یکجا کیا اور اس دشوار کام کو ہم پر آسان کر دیا جَزَاهُمْ اللّٰهُ عَنَّا وَعَنْ الْاِسْلَامِ وَالسُّنَّةِ خَيْرٌ جَزَاءً وَشُكْرٌ مَسَاعِيْهِمِ الْجَمِيْلَةَ فِي حَمَايَةِ الْمِلَّةِ الْغُرَاءِ وَنَكَايَةِ الْفِتْنَةِ الْعُوْرَاءِ وَهُنَا هُمْ بِفَضْلِ رَسُوْلِ نَفِي عَلٰى حَمِيْدٍ رَضِيَ يَوْمَ الْقَضَاءِ وَصَلَّى اللّٰهُ تَعَالٰى عَلَيْهِ سَيِّدِنَا وَمَوْلَانَا مُحَمَّدٌ وَالِهِ وَصَحْبِهِ الْاَطَايِبِ الْكُرَمَاءِ اٰمِيْنَ!

تنبیہاتِ جلیلہ

تنبیہہ اول:

ہمارے کلام پر مطلع ہونے والا عظمتِ رحمتِ الہی پر نظر کرے کہ اذان میں انشاء اللہ الرحمن اُس میّت اور ان احیاء کے لئے کتنے منافع ہیں، سات فائدے میّت کے لئے:

- (۱) بحولہ تعالیٰ شیطانِ رجیم کے شر سے پناہ۔
- (۲) بدولتِ تکبیر عذابِ نار سے امان۔
- (۳) جوابِ سوالات کا یاد آجانا۔
- (۴) ذکرِ اذان کے باعث عذابِ قبر سے نجات پانا۔
- (۵) بہ برکتِ ذکرِ مصطفیٰ کریم ﷺ نزولِ رحمت۔
- (۶) بدولتِ اذان دفعِ وحشت۔

۔ بالجملہ بحمد اللہ تعالیٰ ان دلائلِ جلائل نے کاششمس فی وسط السماء واضح کر دیا اس کا جواز بلکہ استحبابِ یقینی بلکہ بظہرِ عموماً شرح بوجوہ کثیرہ فرد سنت ہے شاید وہ بعض علماء جنہوں نے اس کی سنت ہونے کی تصریح فرمائی جن کا قول امام ابن حجر کی علامہ خیر ملی رحمہما اللہ تعالیٰ نے نقل کیا یہی معنی مراد لیتے ہیں کہ فرد سنت ہے نہ کہ فرد سنت و لہذا مناسب ہے کہ کبھی کبھی ترک بھی کریں۔ اگر اوہام عوام معنی ثانی کی طرف جاتے سمجھیں واللہ تعالیٰ اعلم ۱۲ منہ رحمہ اللہ تعالیٰ۔

(۷) زوالِ غم و سرور و فرحت۔

اور پندرہ اُحیا کے لئے، سات تو یہی، سات منافع اپنے بھائی مسلمان کو پہنچانا کہ ہر نفعِ رسائی جدا حسنہ ہے اور ہر حسنہ کم سے کم دس نیکیاں، پھر نفعِ رسائی مسلمان کی منفعتیں خدا ہی جانتا ہے۔

(۸) میت کے لئے تدبیر دفعِ شیطان سے اتباعِ سنت۔

(۹) تدبیر آسانیِ جواب سے اتباعِ سنت۔

(۱۰) دُعا عند القبر سے اتباعِ سنت۔

(۱۱) بقصدِ نفعِ میت، قبر کے پاس تکبیریں کہہ کر اتباعِ سنت۔

(۱۲) مطلق ذکر کے فوائد ملنا جن سے قرآن و حدیث مالا مال۔

(۱۳) ذکرِ مصطفیٰ کریم ﷺ کے سبب رحمتیں پانا۔

(۱۴) مطلق دُعا کے فضائل ہاتھ آنا جسے حدیث میں مغزِ عبادت فرمایا۔

(۱۵) مطلق اذان کے برکات ملنا جنہیں منہائے آواز تک مغفرت اور ترو خشک

کی استغفار و شہادت اور دلوں کو صبر و سکون و راحت ہے اور لطف یہ کہ اذان میں اصل

کلمے سات ہی ہیں اَللّٰهُ اَكْبَرُ، اَشْهَدُ اَنْ لَا اِلَهَ اِلَّا اللّٰهُ، اَشْهَدُ اَنَّ

مُحَمَّدًا رَسُوْلُ اللّٰهِ، حَيَّ عَلَى الصَّلَاةِ، حَيَّ عَلَى الْفَلَاحِ، اَللّٰهُ

اَكْبَرُ، لَا اِلَهَ اِلَّا اللّٰهُ اور مکررات کو گنیے تو پندرہ ہوتے ہیں، میت کے لئے وہ سات

فائدے اور اُحیا کے لئے پندرہ، انہیں سات اور پندرہ کے برکات ہیں وَالْحَمْدُ لِلّٰهِ

رَبِّ الْعَالَمِيْنَ تعجب کرتا ہوں کہ حضرات مانعین نے میت و اُحیا کو ان فوائدِ جلیلہ

سے محروم رکھنے میں کیا نفع سمجھا ہے۔ ہمیں تو مصطفیٰ کریم ﷺ نے یہ ارشاد فرمایا ہے:

مَنْ اسْتَطَاعَ مِنْكُمْ اَنْ يَنْفَعَ اَخَاهُ فَلْيَنْفَعْهُ رَوَاهُ اَحْمَدُ

وَمُسْلِمٌ عَنْ جَابِرِ بْنِ عَبْدِ اللّٰهِ رَضِيَ اللّٰهُ تَعَالَى عَنْهُمَا ۵۶

”تم میں سے جس سے ہو سکے کہ اپنے مسلمان بھائی کو کوئی نفع پہنچائے تو

لازم و مناسب ہے کہ پہنچائے۔“ اسے (امام) احمد اور (امام) مسلم رحمہما اللہ تعالیٰ نے

۵۶ مسلم باب استحباب الرقية من العين مطبوعہ قدیمی کتب خانہ کراچی ۲/۲۲۴] مسند احمد جلد

۳ ص ۳۱۵، ۳۲۴، السنن الكبرى للبيهقي جلد ۲ ص ۳۲۷، مصنف ابن ابی شیبہ جلد ۷ ص ۳۹۳، کنز

العمال ۲۸۳۷۰ (ادارہ)۔

حضرت جابر بن عبد اللہ رضی اللہ تعالیٰ عنہما سے روایت کیا۔

پھر خدا جانے اس اجازت کئی کے بعد جب تک خاص جزئیہ کی شرع میں
نہی نہ ہو ممانعت کہاں سے کی جاتی ہے؟ واللہ الموفق

تنبیہ دوم

حدیث شریف میں ہے، نبی کریم ﷺ فرماتے ہیں: نِيَّةُ الْمُؤْمِنِ خَيْرٌ
مَنْ عَمَلِهِ ۵۷ ”مسلمان کی نیت اُس کے عمل سے بہتر ہے۔“

اسے (امام) بیہقی رحمہ اللہ تعالیٰ نے حضرت انس رضی اللہ عنہ سے (امام) طبرانی
رحمہ اللہ تعالیٰ نے ”معجم کبیر“ میں (حضرت) سہل بن سعد رضی اللہ عنہ سے روایت کیا ہے۔

اور بے شک جو علم نیت جانتا ایک ایک فعل کو اپنے لئے کئی کئی نیکیاں کر سکتا
ہے۔ مثلاً جب نماز کے لئے مسجد کو چلا اور صرف یہی قصد ہے کہ نماز پڑھوں گا تو بے
شک اُس کا یہ چلنا محمود ہر قدم پر ایک نیکی لکھیں گے اور دوسرے پر گناہ محو کریں گے مگر
عالم نیت اس ایک ہی فعل میں اتنی نیتیں کر سکتا ہے۔

(۱) اصل مقصود یعنی نماز کو جاتا ہوں۔

(۲) خانہ خدا کی زیارت کروں گا۔

(۳) شعائر اسلام ظاہر کرتا ہوں۔

(۴) داعی اللہ کی اجابت کرتا ہوں۔

(۵) تحیۃ المسجد پڑھنے جاتا ہوں۔

(۶) مسجد سے خش و خاشاک وغیرہ دُور کروں گا۔

(۷) اعتکاف کرنے جاتا ہوں کہ مذہب مفتی بہ پر اعتکاف کے لئے روزہ شرط

نہیں اور ایک ساعت کا بھی ہو سکتا ہے جب سے داخل ہو باہر آنے تک اعتکاف کی

نیت کر لے۔ انتظار نماز و ادائے نماز کے ساتھ اعتکاف کا بھی ثواب پائے گا۔

(۸) امر الہی خذُوا زِينَتَكُمْ عِنْدَ كُلِّ مَسْجِدٍ ۵۸ (اپنی زینت

لو جب مسجد میں جاؤ۔) انتہال کو جاتا ہوں۔

۵۷ المعجم الکبیر مرویات سہل الساعدی حدیث نمبر ۵۹۴۲ مطبوعہ المکتبۃ الفیصلیہ بیروت ۱۸۵/۶

۵۸ القرآن ۳۱/۷

- (۹) جو وہاں علم والا ملے گا اُس سے مسائل پوچھوں گا دین کی باتیں سیکھوں گا۔
- (۱۰) جاہلوں کو مسئلہ بتاؤں گا دین سکھاؤں گا۔
- (۱۱) جو علم میں میرے برابر ہوگا اُس سے علم کی تکرار کروں گا۔
- (۱۲) علماء کی زیارت۔
- (۱۳) نیک مسلمانوں کا دیدار۔
- (۱۴) دوستوں سے ملاقات۔
- (۱۵) مسلمانوں سے میل۔
- (۱۶) جو رشتہ دار ملیں گے اُن سے بکشاہہ پیشانی مل کر صلہ رحم کروں گا۔
- (۱۷) اہل اسلام کو سلام۔
- (۱۸) مسلمانوں سے مصافحہ کروں گا۔
- (۱۹) اُن کے سلام کا جواب دوں گا۔
- (۲۰) نماز باجماعت میں مسلمانوں کی برکتیں حاصل کروں گا۔
- (۲۱-۲۲) مسجد میں جاتے نکلتے حضور نبی کریم ﷺ پر سلام عرض کروں گا۔ بِسْمِ
اللّٰهِ الْحَمْدُ لِلّٰهِ وَالسَّلَامُ عَلٰی رَسُوْلِ اللّٰهِ
- (۲۳-۲۴) و خول و خروج میں حضور آلِ حضور و ازواجِ حضور پر دُرود شریف
بھیجوں گا۔ اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی آلِ سَيِّدِنَا مُحَمَّدٍ
وَعَلٰی اَزْوَاجِ سَيِّدِنَا مُحَمَّدٍ
- (۲۵) بیمار کی مزاج پرسی کروں گا۔
- (۲۶) اگر کوئی غمی والا ملا تعزیت کروں گا۔
- (۲۷) جس مسلمان کو چھینک آئی اور اُس نے اَلْحَمْدُ لِلّٰهِ کہا اُسے یَرْحَمُكَ
اللّٰهُ کہوں گا۔
- (۲۸-۲۹) امر بالمعروف و نہی عن المنکر کروں گا۔
- (۳۰) نمازیوں کو وضو کے لئے پانی دوں گا۔
- (۳۱-۳۲) خود مؤذن ہے یا مسجد میں کوئی مؤذن مقرر نہیں تو نیت کرے کہ

فَإِنَّمَا الْأَعْمَالُ بِالنِّيَّاتِ وَإِنَّمَا لِكُلِّ أَمْرٍ مَّا نَوَى ۖ ”اعمال کا ثواب نیتوں سے ہی ہے اور ہر شخص کے لئے وہی کچھ ہے جس کی اُس نے نیت کی۔“

تنبیہ سوم

جہاں منکرین یہاں اعتراض کرتے ہیں کہ اذان تو اعلام نماز کے لئے ہے یہاں کون سی نماز ہوگی جس کے لئے اذان کہی جاتی ہے مگر یہ اُن کی جہالت اُنہیں کو زیب دیتی ہے۔ وہ نہیں جانتے کہ اذان میں کیا کیا اغراض و منافع ہیں اور شرع مطہر نے نماز کے سوا کن کن مواضع میں اذان مستحب فرمائی ہے از انجملہ گوش مغموں میں اور دفع وحشت کو کہنا تو یہیں گزرا اور بچے کے کان میں اذان دیتا سنا ہی ہوگا۔ ۶۲۔ اِنْ كُنْتُمْ اَوْفَوْا بِرُحْمَةِ رَبِّكَ فَلا حَسْرَةَ عَلَيْهِمْ وَاُولَئِكَ سَمِعُوا لَكُمْ وَلا يُغْنِي عَنْكُمْ كُفْرًا وَاُولَئِكَ لَمْ يَكُنْ لَهُمْ اِلٰهٌ غَيْرُ اللَّهِ فَذَرْهُمْ حَتّٰى يَخْرُجُوْا مِنَ الْقُبُوْرِ وَلا يَكُوْنُوْا لَكُمْ اِلٰهًا وَاُولٰٓئِكَ هُمُ الْمُتَكَبِّرُوْنَ

کے سوا اور بہت مواقع ہیں جن کی تفصیل ہم نے اپنے ”رسالہ السیم الصبا“ میں ذکر کی۔

تنبیہ چہارم

شرع مطہر کی اصل گُلی ہے کہ جو امر مقاصد شرع سے مطابق ہو محمود ہے اور جو مخالف ہو مردود اور حکم مطلق اس کے تمام افراد میں جاری و ساری جب تک کسی خاص خصوصیت سے نہی شرع وارد نہ ہو تو بعد ثبوت حسن مطلق حسن مقید پر کسی دلیل کی حاجت نہیں بلکہ حسن مطلق ہے۔ اُس پر دلیل قاطع اور بقاعدہ مناظرہ اثبات ممانعت ذمہ مانع معہذ اصل اشیاء میں اباحت تو قائل جواز متمسک باصل ہے کہ اصلاً دلیل کی حاجت نہیں رکھتا، اجازت خصوصیت کو اجازت خاصہ وارد ہونے پر موقوف جاننا اور منع

۶۱ مشکوٰۃ المصابیح خطبۃ الکتاب مطبوعہ مجتہبائی، دہلی ص ۱۱ [بخاری حدیث نمبر ۵۴۲، مسلم حدیث نمبر ۱۹۰۹، ابوداؤد حدیث نمبر ۲۲۰۱، نسائی حدیث نمبر ۷۵، ترمذی حدیث نمبر ۱۶۴۷، ابن ماجہ حدیث نمبر ۴۲۲۷، مسند احمد جلد ۱ ص ۲۵ (ادارہ)]۔ ۶۲۔ بعض احمق جاہل گوش مولود کی اذان سے یہ جواب دیتے ہیں کہ اس اذان کی نماز تو بعد موت مولود ہوتی ہے یعنی نماز جنازہ، یہ اذان جو قبر پر کہو گے اس کی نماز کہاں ہے؟ اذان گوش مولود کو نماز جنازہ کی اذان بتانا جیسی جہالت فاحشہ ہے خود ظاہر ہے مگر ان کا جواب ترکی بہ ترکی یہ ہے کہ نماز جنازہ جس طرح قیام سے ہوتی ہے جو ادنیٰ افعال نماز ہے ایک نماز روزِ محشر صرف سجد سے ہوگی جو اعلیٰ افعال نماز ہے جس دن کشف ساق ہو گا اور مسلمان سجدے میں گریں گے منافق سجدہ نہ کر سکیں گے جس کا بیان قرآن عظیم سورہ ق شریف میں ہے قبر کی اذان اُس نماز کی اذان ۱۲ منہ رحمہ اللہ تعالیٰ۔

خصوصیت کے لئے منع خاص وارد ہونے کی ضرورت نہ ماننا صرف تحکم و زبردستی ہی نہیں بلکہ دائرہ عقل و نقل سے خروج اور مضمورہ ۶۳ سفہ و جہل میں کامل دلوج ہے علمائے سنت شکر اللہ تعالیٰ مساعیم الجمیلہ ان سب مباحث کو اعلیٰ درجہ پر طے فرما چکے۔ ان تمام اصول جلیلہ رفیعہ و دیگر قواعد نافعہ بدیعہ کی تنقیح بالغ و تحقیق بازغ حضرت ختام المحققین امام المدققین حجتہ اللہ فی الارضین معجزۃ من معجزات سید المرسلین صلوات اللہ وسلامہ علیہ و علی آلہ واصحابہ اجمعین سید العلماء سند الکملاتاج الافاضل سراج الامثال حضرت والد ماجد قدس اللہ سرہ و رزقنا برہ نے کتاب مستطاب ”اصول الرشاد لفتح مبانی الفسا“ دو کتاب لاجواب اذافۃ الاثام لمانعی عمل المولود والقیام وغیرہا میں افادہ فرمائی اور فقیر نے بھی بقدر حاجت اپنے رسالہ اقامۃ القیامۃ علی طعن القیام لنبی تہامہ و رسالہ منیر العین فی حکم الابہامین و رسالہ نسیم الصبا حی ان الاذان یحول الوباء وغیرہا تصانیف میں ذکر کی یہاں ان مباحث کے ایراد سے تطویل کی ضرورت نہیں، حضرات مخالفین با آنکہ ہزار بار گھر تک پہنچ چکے، اگر پھر ہمت فرمائیں گے انشاء اللہ العزیز وہ جواب باصواب پائیں گے جس کے انوار باہرہ و لمعات قاہرہ کے حضور باطل کی آنکھیں جھپکیں اور اس کی سہانی روشنیوں و دلکشا تجلیوں سے حق و صواب کے نورانی چہرے و مکین و باللہ التوفیق و ہوا لمعین۔ وَالْحَمْدُ لِلّٰهِ رَبِّ الْعَالَمِیْنَ وَالصَّلَاةُ وَالسَّلَامُ عَلٰی سَیِّدِ الْمُرْسَلِیْنَ مُحَمَّدٍ وَّآلِہٖ وَصَحْبِہٖ اَجْمَعِیْنَ اَمِیْن اَمِیْن بِرَحْمَتِکَ یَا اَرْحَمَ الرَّحِیْمِیْنَ الْحَمْدُ لِلّٰہِ کہ یہ رسالہ آخر محرم ۱۳۰۷ھ سے دو جلسوں میں تمام ہو و اللہ سُبْحٰنَہٗ وَتَعَالٰی اَعْلَمُ عَلْمَہٗ جَلَّ مَجْدُہٗ اَتَمُّ وَاَحْکَمُ۔ تمت بالخیر

کتبہ: عبدہ المذنب احمد رضا البریلوی عفی عنہ بمحمد المصطفیٰ النبی الامی ﷺ۔

۱۳۰۱

محمدی سنی حنفی قادری

عبدالمصطفیٰ احمد رضا خاں

منیر احمد یوسفی (ای۔ اے) چیف ایڈیٹر ماہنامہ ”سیدھا راستہ“ لاہور کی تصنیف کردہ کتب

نمبر شمار	نام کتب	ہدیہ	نمبر شمار	نام کتب	ہدیہ
1	ایصالِ ثواب	40 روپے	19	رمضان المبارک کے فضائل و مسائل	40 روپے
2	حدیث قسطنطنیہ	30 روپے	20	علاماتِ قیامت	20 روپے
3	حقوق زوجین (حصہ اول)	120 روپے	21	امر بالمعروف و نہی عن المنکر	30 روپے
4	قل شریف کیا ہے؟	30 روپے	22	لیلۃ القدر عید الفطر اور مسائل فطر	20 روپے
5	عظیم قرآنی دُعائیں	70 روپے	23	مقدس دُعائیں	40 روپے
6	مسجد اور امانت	20 روپے	24	والدین و اولاد کے حقوق	80 روپے
7	مسائل قربانی	30 روپے	25	حج و عمرہ زیارت	60 روپے
8	عید میلاد النبی ﷺ	40 روپے	26	آئیں اپنی نماز کا جائزہ لیں!	120 روپے
9	آخری چہار شنبہ	20 روپے	27	چالیسواں کیا ہے؟	40 روپے
10	نکاح نصف دین ہے	40 روپے	28	یوسف مصر محبت	150 روپے
11	ہمسایوں کے حقوق	40 روپے	29	استغفر اللہ	30 روپے
12	ختم کے معانی	30 روپے	30	دعوت و تبلیغ	10 روپے
13	مجھے نماز سے پیار ہے	40 روپے	31	تاریخ و ضوابط اور مسائل	60 روپے
14	تحفہ معراج شریف	20 روپے	32	شفاء بوسیلتہ قرآنی مجید و منزل	20 روپے
15	سجدہ تعظیمی حرام ہے	20 روپے	33	آدابِ دُعاء و اوقات قبولیت	80 روپے
16	نماز مترجم	40 روپے	34	گیارہویں شریف کیا ہے؟	50 روپے
17	داتا کون کون؟	70 روپے	35	شعبان المعظم کی فضیلت	50 روپے
18	غسل میت	20 روپے	36	کفن میت	20 روپے

ملنے کا پتہ: جامع مسجد نگینہ، 977-A بلاک بی III، گجر پورہ سکیم لاہور۔ 6823128